
Hem pustok Dalgado Konknni Akademi puroskrut 

“ Kombri Yeyzonn ” hache khal chhaplam . 


Tiatra vorvim Konknnik yogdan 

manun gheum - ya 


Gõyant Romi lipintli Konknni samballun 
dovorpachem vhoddantlem vhodd xrey tiatristank 
anik tiatrak diunchench poddta , hatunt don motam 
asum - nozo . Gõycho ek somaz jednam aplea chaltea 
jivitant Moratthicho vapor kortale , tednam dusro 
somaz aplea chaltea jivitant Romi lipintlean 
Konknnicho vapor korun , Konknni samballun 
dovarpache proitn kortale . Te nodrentlean Konknni 
samballun dovorpachem mhan karya , tiatran kelam , 
anik tiatr ho prokar sodanch Romi lipintle 
Konknnint boroytale , hem sot nhoykarunk 
zaunchem na . 


Adim tiatr borovpeamni apli borpavoll , kaim 
vingodd - vingodd karonnank lagun chhapun dovorli 
na zait . Punn Konknni sahityachea mollar anik 
somajik mollarui , Konknni jivi dovrunk tiatrachem 
yogdan manun gheunchench poddta . 


Tiatrvo nattya ho sahityachoch ek prokar anik 
Dalgado Konknni Akademi , Romi lipintli Konknni 


samballun dovorpachem , tiatrachem yogdan manun 
gheta , dekhunuch Akademi tiatr borovpeank apli 
borpavoll pustok rupun chhapun haddunk ut'tejon 
dita , adhar korta . Jednam sahityacho nattya - prokar 
pustok rupan yeta , tednam Romi lipintlea Konknni 
sahityant anik pormollit fulanchi bhor poddtta , 
fuddle pillge khatir sahityache nodrentlean tiatr jivo 
urta . Ek tiatr , pustok rupan yeta tednam mukha 
velea tiatrancho dorzo vaddunk adhar zata . 


Hench monant dovrun , Dalgado Konknni 
Akademin , Jack de Vasco , hachem , hem don 
Tiatranchem ek pustok chhapun haddlam . Hea 
somoyar hanv Jack de Vasco haka porbim ditam 
anik tachea hatantlean Romi lipintle Konknnichi 
chodd anik chodd seva zaum oxem magtam . 


Premanand A. Lotlikar , 
Odheokx , 
Dalgado Konknni Akademi . 


Tiatr 1 


Ragan Kazar Mogan Divors 


POILO GHORABO 


1. Mendonca = Vhoddil Ghorabeacho 
2. Elvira = Mendonca - chi Ghorkarn 
3. Cain = Mendonca - cho Put 
4. Susan = Mendonca - chi Dhuv 
5. Kenneth = Posko Put 


Christo Braganza 
Felcy Pereira 
Celestinho Fernandes 
Celina Fernandes 
Baptista 


DUSRO GHORABO 


1. Fonseco = Vhoddil Ghorabeacho 
2. Melisa = Fonseco - chi Dhuv 
3. Samson = Fonseco - cho Put 
4. Pompido = Fonseco - cho Sirvidor 


Bento 
Aldria Pereira 
Peter de Vasco 
Peter de Macazana 


Viegas = Ek dotor 
Pondory = Dusreak vaitt bud divpi 


Mauvin Miranda 
Franco 


UGTAVNNACHEM KANTAR 


" RAGAN KAZAR MOGAN DIVORS " - CHOVKO . 


Mummy : 


Ankvar astana borem aslem , 
Yekodde kazar zaun foslem , 
Sukh melltolem mhonn chint'talem 
Ifernant vetam mhaka dislem , 
Hi ghorkarn , mhoji , sopon sopneta poyat koslem . 


Daddy : 


Chorus 


Cheddo : 
Cheddum : 
Cheddo : 
Mummy : 
Daddy : 


Ddeddi kiteak , bexttoch , mammi kodde zhogoddta 
Mammi kiteak sodanch tum , ddeddik sotayta 
Ddeddi tuka martolo , 
Toxem mhonn'nant puta , 
Are kitleim hachem borem chintit , velean fattir yeta . 

Mummy : 
Daddy : 
Cheddo : 
Cheddum : 


Ragan kazar zalem bexttem , 
Mogan divors dita hem noxttem , 
Tondd tumchem korat axttem 
Dista tonddak futtlam , mhonn uxttem , 
O Mammi , 
O Ddeddi , 
Lok Mhonntolo , hem bazarant vikta nustem 


Cheddo : 
Daddy : 


Chorus 


Cheddo : 


Kiteak tumchem zhogddem , kazar zalim mhonn 
ragan ? 

Cheddum : 
Cheddo : 
Mummy : 
Daddy : 


Ddeddi titlo boro , mammi zap korna mogan ? 
Mammi kitem tum mhonnta , 
Padd ghatlam hea vagan , 
Punn ghorkarnik ani bhurgeank hanv postam 
mhojea pagaran 

Mummy : 


Cheddo : 
Cheddum : 
Cheddo : 
Cheddum : 
Daddy : 


Mhaka anik haka poddna , 
Duyens dhaddun Dev haka vhorna 
Mammi ami hankam soddun ya kednam 
Ddeddi ami , Devachim rochna 
O Mammi , 
O Ddeddi 
Kiteim Mhonnat , tumkam vichartolo konn na . 


Chorus 


Cheddo : 
Cheddum : 
Mummy : 
Daddy : 


Mammi chol ya ami kitem korta atam , 
Ddeddi tunch mhaka zay hanv tujea borim yetam , 
Ragan zalem kazar , Punn konko biyetam 
Hakach lagon ghorkarnik hanv mogan divors ditam 
Ragan kazar mogan divors - 2 times 

POILO PODD'DDO 


( Bagecho dekhavo : Asun Kenneth , Melisa ani Fonseco ) 


Melisa : 
Kenneth : 
Melisa : 
Kenneth : 


Poilo Kant 
Rompi mogachi , kallzant hea kil'lun , 
Vell sartam khoxen , gopant tujea dholun , 
Sodankall oxim , moimogan khellun 
Zaunchim nhoy doxi , porkea sukhak bhulun 


Kenneth : 
Melisa : 
Kenneth : 
Melisa : 


Chorus 
Sonvsarant asosor dogam - i , 
Tuje vinnem na mhaka kaim , 
Dusman uprasot tor kednam - i , 
Zhuzchim dogam - i ravun ektthaim , 


Fonseco : 


( Hanga pavun sorta Fonseco ) 
( Ragan challvun ) Melisa ...... ? 
( Hanga scene sompta , podd'ddo ugoddta ) 


( Ghor Mendonca - chem . Asun : Mendonca , 
Pondory , Elvira , Cain ani Fonseco ) 
( Mendonca chintest zaun salant pasoyo 
marta , itlean tacho mobail vazta ) 


Mendonca : ( Mobail hatant gheun ) Hello Inspector James , 

sang 


Avaz : 


Mr. Mendonca , tuka khobor na rati kitem 
ghoddlam tem ? Rati tujea putan boroch soro 
piyeun , barracher maramari korun eka tornatteak 
khub marlo . Atam to tornatto hospitalant asa , ani 
tuzo put Cain ... 


( Hanga Mendonca zap ghalta ) 

Mendonca : Pulisechea tabeant asa . Mhaka hi khobor asa 

Inspector , ani tum mhaka kitem sangunk sodta 
tem - i hany zannam . Punn na , hany taka bail 

diunk toyar na . 
Avaz : 

Kitem Mr. Mendonca , to tuzo put zaun tum taka 
bail diunk toyar na ? 


Mendonca : Polle Inspector , kal tannem maramari korun eka 

tornatteak fokot mar ghala . Aiz hanvem taka bail 
diun soddun haddlo zalear faleam to konnakui 
jivexim marunk khoro . Kaideachi bhirant taka 
kollunk zay . Kaidea pormannem ji xikxea taka 
favo zata , ti xikxea taka diunk fattim soronaka . 


Avaz : 


Mendonca : 


Xabaski tuka Mr. Mendonca , khorench , desachea 
soglleach nagrikamni tum chint'ta toxem 
chintlolem zalear , aiz amchea hea desant itleo 
maramari , gunddagiri ani krimi utpon zaunk 
pavcheo nasleo . ( Hanga bel vazta ) 
Borem Inspector , hanv tuje lagim uprant 
uloytam . Mog ascho . ( Hanga Mendonca 
mobail bond korun bolsant ghalta , itlean 
porot bell vazta ) Konn , yo bhitor . ( Itlean bhitor 
sorta Pondory ) Konn , Pondory ? 
( Nakak dhorun ) Anvaim , anvaim , anvaim , hem 
kitem re Mendons bab . 


Pondory : 


Mendonca : 


Pondory : 


Kitem zalem Pondory , nakak dhorun bhitor 
sorunk hea mhojea ghorant konn morun kusla ? 
Texem nhi Mendons bab . Are , hany mhonntam , 
tea tugelea cholean oxem chintlam zait kitem ? 
Rati tannem piyeun kosli lojen morpachi goxtt 
kelea hi tuka khobor asa ? 


Mendonca : 


Ti mhaka khobor asa . Rati mhojea putan piyeun 
eka tornatteak boroch mar ghalun , to pulisechea 


4 


Ragan Kazar Mogan Divors 


tabeant asa . Punn Pondory , eke ostorecher 
bolatkar korun , tika jivi marun , aiz dha vorsam 
zalim tuzo put bondkhonnint asa , hi tuka khobor 
na ? 


Pondory : Ti khobor mhaka asa Mendons bab . 
Mendonca : Zalear tujem dhotor itlem mhellem astana tum 

dusreache kopdde kiteak dhuunk bhonyta 

Pondory ? 
Pondory : Rag ailo kitem Mendons bab , hem hanvem 

moskoreamni mhonnlolem . Borem hany votam , 
mog ascho . ( Hanga Pondory bhair sorun veta . 

Bhitor sorta Cain , Pondoryk vollun polleta ) 
Mendonca : ( Cain - ak polleun ekdomuch ojapta ) Konn 

Cain ! 


Cain : 


Hoy hanv , tuzo put Cain . 


Mendonca : 


Punn tum ...... 


Cain : 


Hanv pulisechea tabeant aslom . ( Hanga bhitor 
sorta Elvira ) 


Elvira : 


Ani hanvem taka bail diun soddun haddla . 
( Hanga Cain bhitor veta ) 


Mendonca : 


O ! Somzolom . Bhavager veta mhonnun sangun 
tum hench kam ' korunk gelolem Elvira ? Tunvem 
taka soddun haddlo kiteak ? 


Elvira : 


To mhozo put dekhun . Rolan , tum taka aplo put 
mhonnun manina ? 


Mendonca : 


Hany taka mhozo put mhonnun man'tam , punn 
tachim kortubam mhaka man'vonant . Elvira , he 
tuje khotte dekhik lagun , aiz to ek khotto poiso 
zaunk pavla . Tunvem taka bail diun soddun 
haddunk favo naslo . 

Elvira : 


Chint Rolan , ekuch dis pasun amcho put te jail- 
int bhitor urlolo zalear , pay lagim itli girestkay 
asun put jail -- int urlo mhonnun he lok taka 
hanstole asle . 


Mendonca : 


Ani jednam to mas khaun tim haddam amchea 
golleak ghalta nhoy , tech lok amkam hanstole 
Elvira . 


Elvira : 


Puro , puro , horxinch zalear tum sodanch tachoch 
guneanv korta . To amcho rogtacho put zaun , 
tache sovem tum oso vagta . Faleam hich got 
amcho posko put Kennetha sovem ghoddlear tum 
taka sodun haddcho na ? 


Mendonca : Na , kiteak mhaka khatri asa mhozo put Kenneth 

vaitt rostean kednanch cholcho na , ani jail - int 

kednanch poddcho na . 
Elvira : Borem baba , tujench tambddem , tuje lagim uloun 

kosloch faido na . 


( Hanga Elvira bhitor veta , itlean bel vazta ) 


Mendonca : 


Konn ? Yo bhitor . ( Hanga bhitor sorta Mr. 
Fonseco ) 


Mendonca : 


Konn , Mr. Fonseco ? 


Fonseco : 


Hoy hanv . Hanv zannam mhaka polleun tum 
ojap zaunk na , punn khoxi zala astolo , oxem 
nhoy ? 


Mendonca : Mhonnche , tum kitem sangunk sodta ? Hany 

somzunk na . 


Fonseco : 


Tor aik , jednam ek raza eka bhikareachea ghorant 
bhitor sorta , taka polleun tea bhikareak khorich 
khuxalkay bhogta . 
Tem khorem , punn jednam ek bhikari eka 
razachea darant veta , tednam kitem zata ? 


Mendonca : 

Fonseca : 


Tea bhikareak aplea darant polleun to raza dukhi 


zata . 


Mendonca : Aiz hanv ekdomuch dukhi tuka polleun hea 

mhojea ghorant , kiteak hea vellar mhoje nodren 
tum zaun asa ek bhikari , hea razachea darant , 
zalear sang , tum kiteak aila ? ( hanga Fonseco 

sogloch raga bhorit zaun usollta ) 
Fonseco : Mr. Mendonca ! Hanv ailam tuka sangunk jem 

sunnem tunvem poslam tachea gollek ek 
sankoll ghal anik taka bandun dovor . Na tor tem 
mhaka ghans marchea adim taka hanv jivexim 
martolom 


Mendonca : Mr. Fonseca rostear bhonvtolea kutreak marpak 

hem kam zaun asa municipality - chem , ho 
kontrad tunvem kednam thaun ghetla ? Anik 
sangpachem mhonnlear mhojem sunnem kaim 
kednanch rostear bhonvona , tum khoinchea 
sunneachi khobor korta ? 


Fonseco : Tuzo posko put Kennethachi 
Mendonca : ( Hanga Mendonca tapun ) Fonseco ! Zoso taka 

Devan ek monis mhonn rochla , tosoch hanvem 
taka ek monisuch koso posla , tum taka sunnem 
mhonnchona , 


Fonseco : 


( Hanga Fonseco odikuch gorom zata ) Punn 
jednam porian to mhoje dhuvechi vatt soddina 
tednam porian hanv tachi fatt soddchona . 


Mendonca : Oh ! Somzolom , tujea hatant bhikechi kott'tti 

gheun tum mhojea hatant aslolea danddeachi bag 
kaddunk chint'ta Mr. Fonseco ? 


Fonseco : 


Mhonnche tum kitem sangunk sodta ? 


Mendonca : Sangunk sodtam , ki zorui tuji dhuv mhojea 

putacho mog korta zalear , hatunt mhojea putacho 
guneanv na , tum tuje dhuvek sang tachi vatt sodd 
mhonn . 


Fonseco : 


Hench tum tujea putak kiteak sangona ? 


Mendonca : 


Karonn tuje porim hanv ginean naslolo bapuy 
nhoy , mog mhonntat tachi kimmot hany zannam 
Mr. Fonseco . 


Fonseco : Mog mhonntat tachi kimmot tum zanna asot Mr. 

Mendonca , punn ragakui himmot asta mhonnun 
zannam za , mhoje dhuvek tum hea ghorachi sun 
kortolo mhonnun chintinaka , hea tujea ghorak 

pollelear mhaka tujer thukon dista . 
Mendonca : Punn hanv tujer thukona , karonn jednam tujea 

oslo monis hea ghorant bhitor sorta tednam hem 
mhojem ghoruch tacher poilem thukta . Now shut 
ир 

and get out from this house . 
Fonseco : Vetam , punn ugddas dovor ho khell tunvem suru 

kela hacho xevott hanv kortolom . 


( PODD'DDO PODDTA , ITLEAN POILO 
PODD'DDO SOMPTA ) 

DUSRO PODD'DDO 


( Ghor Fonseco - chem : asun : Fonseco , Melisa , 
Pompido , Samson , ani Pondory ) 
( Podd'ddo ugoddta . Fonseco sofar bosun 
mobail fonacher uloyta . Melisa kodelak 
bandlolem asta ) 


Melisa : 


Dad , hanv tuji dhuv zaun tuka mhoji matui kaklut 
disona ? Mhaka tan laglea . Mhaka piyeunk ilem 
udok tori di nhoy dad . ( Hanga Fonseco utthta ) 


Fonseco : 


Khorench , aiz don dis zale mhoje dhuve , tunvem 
kainch khaunk na , na mhollear hanvem tuka 
piyeunk udok diunk na . Hanv tuka udok gheun 
yetam . ( Hanga Fonseco bhitor veta ani 
udkacho glas gheun yeta ) Ghe , mhoje dhuve , 
hem udok piye . ( Fonseco khebddayo korun 
glasantlem udok khala otoyta ) Ha ... ha ... ha ... 
Atam tuji tan bhagli nhoy bay . ( Hanga 
ekdomuch challvon uloyta ) Dolldirea , tea 
poskeachi vatt sodd mhonnun he mhoje donui hat 
zoddun hanvem tuje lagim bhik magli , punn 
mhoje kott'ttent tunvem ek domddi pasun 
ghalunk na . Aiz tum mhoje lagim udkachi bhik 
magta ? Na , jitlo tuzo tallo sukta , titlich mhojea 
kallzak khuxalkay bhogta . Veginuch mor , 
hanvem tujea interachi soglli toyari korun 
dovorlea . ( Fonseco bhitor veta , bhair sorun 
yeta Pompido ) . 


Pompido : 


Ho patranv keso kallza monis zait , konnui monis 
mel ' mhunttori tej ' inter korpa toyari kortai , ani ho 
kit ' kay mhullea jitelea mon'xa purum sodita . Hi 

Fonseco : 


Pompido : 


hobor konnakui sangto ' mhullea mhak ' chance 
aha ? Hi hobor konnakui sanglea mhak ' jito marto 
mhonn sangilam . Punn tum bhinak ' baye . 
( Hanga bhair sorun yeta Fonseco ) Dev aha , ek 
dis to hea kortubam zhoddtti ghetolo . 
Dev konnachi zhoddtti getolo Pompido ? 
Zhoddtti gheto ani konnachi , hej ' nhi patranv . 
Ayem pasun tek ' kitu bor ' bhaxen somzaylem , 
ago baye , bhurgeamni mãy - payge eku tori utor 
aikom zayem . Tuge daddy jem polle kit ' sangota 
tem fokot tuj ' boreak . 
Hem taka sangun koslo faido Pompido ? Kitleai 
vhoddlean ghantt vazoyli mhonnun aikunk 
yeunchem na eka bhereak . Atam tunch mhaka 
sang , haka hanvem kitem korpachem ? 
Tuj ' eso mon'xa mungo , lambovpa goreak , ani 
mortori marpa sareak . Tum itu hoddpa kallza kit ' 
kor'n zal ' go ? Na zalea choy go , tuge daddy kalliz 
kitu mov tem . 


Fonseco : 


Pompido : 


Fonseco : 


Tum zanna dekhun borem Pompido . Itlim 
vorsam zalim tum hea mhojea ghorant 
sirvidorachi chakri korta , kednanch hanvem tuka 
kitench vaitt kelam ? 


Pompido : 


Fonseco : 


Na ... 
Ani he fuddem hany tuka kednanch vaitt 
korchom na . 


Pompido : 


Tex ' zalea mhak ' jit ' marpa dhomki dilea ti bextti 
patrany ? 


Fonseco : 


( Hanga Fonseco - cho sobhav bodolta ) Ti 
dhomki khori zaun asa . Zorui hi khobor tunvem 
konnakui sangli zalear , hany tuka jivexim 
martolom . Atam bhitor voch ani tum tujea kamak 
lag . ( Pompido bhitor veta ) 

Melisa : 


Dad , mhoji kaklut kor dad . 


Fonseco : 


Tuji kaklut korunk hanv Dev nhoy . Tache lagim 
mag ani polle zorui taka pasun tuji kaklut dista 
zalear . ( Fonseco bhitor veta ) 


Dusro Kant 


Melisa : 


Poi ... , mogan hanv lastam tujea . 
Poi .... Tujich hanv kortam pujea , 
Sodanch ami mevon , vell to sari kevon , 
Tukach lagon toyar bhogunk sojea 


Chorus 


Melisa : 


Moro pasun , tujeach mogan lastelim , 
Tuje pasot , kitlem - i dukh hany sonstelim , 
Jevunk naslear jevonn , oxinch upaxim ravon , 
mogan tujea pott bhortelim , 
Sonvsarant vattaunk tuka , morunk poddlear 
mhaka , 
tukach lagun hany mortelim . 
( Hanga kant sompta . Pavun sorta Samson ) 


Samson : 


( Ojap zaun ) Melisa , tuka konnem hangasor 
bandlam mhoje bhoinni ? ( Samson Melisak 
bandlolem soddta ) 


Melisa : 


Samson mhojea bava , Devanuch tuka mhojea 
adharak pavoyla . Mhaka salvar kor Samson , tum 
Mumboi vetoch , tuje fattlean aiz don dis zale , 
daddy - n mhaka hangasor bandlear . Tannem 
mhaka kainch khaunk diunk na , na mhonnun 
piyeunk il'lem - xem udok pasun diunk na . Mhaka 
piyeunk il'lem udok hadd nhoy . 


Samson : 


Hany tuka piyeunk udok gheun yetam Melisa . 
Dad , hem tunvem borem korunk na dad . ( Hanga 
Samson bhitor veta , bhair sorun yeta Fonseco ) 


Fonseco : 


( Ojap zaun ) Kitem , Melisa , hea mhojea ghorant 

konn ailolo anik tuka konnem soddlam ? ( Bhair 
soron yeta Samson , udkacho glas gheun ) 
Hanvem ..... UTOS Silog is on 


Samson : 


Fonseco : 


( Ojap zaun ) Konn Samson ! 


Samson : Ghe Melisa , hem udok Piye . ( Melisa udkacho 

glas gheun bhitor veta ) 
Fonseco : Samson , tum okosmat Mumboi thaun Gõyam 

koso pavlo ? 
Samson : Tunvem Devacho hat soddun denvcharacho 

sangat zoddla mhonnun anj - boddvean mhaka tar 

dhaddlo , dekhunch mhaka Mumboi thaun 

lookosmat yeuncho poddlo dad . 
Fonseco : Punn konnacho hukum ' gheun tunvem Melisak 


globo soddlam ? 


Samson : Poilim mhaka sang dad , konnacho hukum ' gheun 

tunvem taka bandlolem poi tem ..... 
Fonseco : Hem mhojem ghor . Mhojea ghorant dusreancho 
TOGETTO hukum ' cholona . Hany zaun asam vhoddil hea 

oghoracho , ani bapuy tumcho . Mhonntoch .... 
Samson : Mhonntoch tujea bhurgeank tujean tuka zay 

toxim dukhoum yetat , oxem nhoy ? 


Fonseco : Albot , eka avoy - bapayk ho hokk asa , karonn 

bhurgeank zolmak haddunk , ani tamkam lhan 
aslolim vhodd korunk avoy - bapayk zaite tras 

poddtat . obratox - monsi 
Samson : Punn bhurgeank zolmak haddtoch tamkam 

vaddounk tras poddtat mhonnun zanna zaun tuje 

osle bapuy tamkam zolmak kiteak haddtat ? 
Fonseco : Samson , avoy - bapuy bhurgeank zolmak haddta 
noton major aplea ghorachem nanv samballunk , ani nhoy tea 

ghoracho respet - man varear ubounk . Aiz pasun 
hanvem konnachench ' xi ' mhonnlolem utor 
gheunk na . Tum zanna , he tuje dolldire bhoinnik 

lagun hanvem kosle okman sonsleat te ? 
Samson : Hoy , tem hanv zannam . Yetana mhaka vatter 

Kennethacho daddy mell'lolo . To mhaka sango , 
tum khoim tanger challvun tache lagim 
zhogddunk ek paddo koso manddlolo . Punn 

tannem khoim tujim xingam moddun tuka porot 
and molbol dhaddlo , oxem nhoy dad ? 
Fonseco : Zalear hem tuka borem dislem ? Samson , hea 

ganvant mhaka kedo vhoddlo man asa hem tum 

zanna ? 
COYSneeu 
Samson : Hoy dad , aplea doniachea ghorant eka sunneak 

pasun man asta , punn jednam tem dusreachea 
darant vochun tisreak bhonkunk lagta , tednam 
tachea bhenddar to danddo bosta . Hem tum 
nokllo dad ? 


Fonseco : 


Zalear tuka dista jem hanvem kitem kelam tem 
vaitt mhonnun ? 


Samson : Jem tum kitem korta tem tuka borem dista . 

Dusrean tem vaitt mhonnlear tum koso manun 
ghetolo ? Punn zanna za dad , ho rosto zo tum 
cholta to bodol , na tor eka disak he soglle 

ganvche lok tujer dusman zatole . 
Fonseco : Mhaka hea ganvchea lokanchi porva na . 
Samson : Hoy , tanchi tuka porva aschi na , karonn tuje 

lagim khub girestkay asa . Tache khustar aiz tum 
uddtolo . Punn ugddas dhor dad , eka disak tum 
mortolo , tednam tuji kudd matiek launk tuka tech 
lok zay poddtole . 
( Hanga samson bhitor veta , Fonseco taka 
ragan polleta . Podd'ddo poddta . Dusro 

podd'ddo sompta ) 
colonosom 

re 

TISRO PODD'DDO 


( Ghor Mendonca - chem . Asun : Mendonca , 
Susan , Pondory , Elvira , Cain ani Kenneth ) 
( Podd'ddo ugoddta . Mendonca pepor vachta . 
Bhitor sorta Susan , khandak ek vhoddlem bag 
lavun ) 


Susan : 


Hay papa . 


Mendonca : Hello 

Hello my darling daughter . ( Susanak veng 
marta ) 


Susan : 


Tum koso asa papa ? 


Mendonca : 


Susan : 


Devache kurpen ani tujea magnneamni mhoji 
bholaiki bori asa . Tem sogllem sodd , tujem camp 
koxem gelem ? Tum borem pasar zalem ki na ? 
Hoy papa , amchem camp ekdomuch borem 
gelem . Punn ghorant dusro konnuch na . Mama , 
Cain ani Kenneth khoim geleant ? 
Mama ani Cain bhitor asat . Kenneth konn eka 
aplea ixttak mellun yetam mhonnun sangun gela . 
Chol tum bhitor voch , hat - pãy dhuuun matso 
visov ghe . ( Hanga Susan bhitor veta , itlean bel 
vazta ) 


Mendonca : 


Mendonca : 


Konn , yo bhitor . ( Hanga bhitor sorta Pondory ) 


Pondory : 


O Mendons bab , koso asa re tum ? 


Mendonca : 


Konn Pondory ! Hany asam boro . Aiz tum kosli 
khobor gheun aila ? 


Pondory : 


Khobor ani kosli , mhojea kopolachi . Ailolea 

disak potrancher teoch khobro , konnacher 
bohixkar , konnacher bolatkar , konnak jivexim 
marop , konnachim ghoram chorop , hem 
sodanchench zaun gelam , oxem nhoy Mendons 
bab ? Punn sangpachem mhollear fattim eka 

potracher ek khobor vachun mhaka tuji yad aili . 
Mendonca : Tor tea potracher mhoji kosli khobor asli ? 
Pondory : Tuji khobor nhoy . Tea potracher khobor asli ti 

oxi , tujech sarkea eka mon'xan , apnnak bhurgem 
na mhonnun khoim ek cholo poslolo , ani aplem 
ghor - bhatt , toxench aple thaim axil'lem naxil'lem 
tannem sogllem tea poskeachea nanvar kelem . 
Punn vhodd zatoch tea poskean kitem korchem 
aslem , tea mon'xakuch tannem tea ghorantlo 
bhair ghalo . Are , hany_mhonntam , apleak 
poslolea mon'xacho upkar tori taka ascho axil'lo . 
Dekhun Mendons bab , tugelea tea poskeak túm 
choddui patienaka ham . ( Hanga Mendonsak 

rag yeta ) 
Mendonsa : Bay Susan .. ( Hanga Susan darar yeta ) 
Susan : Kitem papa ? 
Mendonca : Bay , il'lem udok gorom ' korunk dovor . 
Susan : Ok . ( Susan bhitor veta ) 
Pondory : Punn tem gorom'udok kiteak Mendons bab ? 
Mendonca : Tem mhaka nhaunk . Ti khobor sodd . Tuka dista 

Pondory sogllech bhurge toxe astat ? 
Pondory : Na Mendons bab . Mhagelo somzut toso na . Punn 

aplem rogot tem aplench nhoy ! Dusreachem 
rogot amgelem zaum yeta ? Tunvem bhurgem na 
mhonnun taka poxil'lo , hem borem asa , punn 
atam tumger Devan eka poros dogam bhurgim 
dileant nhu , mhonntoch tuji girestkay tujean 
fokot tujea bhurgeank dovrum yeta . 

Menconca : Mhonnche tum kitem sangunk sodta ? 
Pondory : Polle Mendons bab , tunvem to poxil'lo bhurgo 
robe orkaim atam Ihan na , to aplea pāyancher ubo 

rayunk xokta . Mhonnche to atam sirvis korta nhu , 
liebtednam tum taka bore bhaxen sang , tugelem tum 

polleun ghe mhonnun . 
Mendonca : Mhonnche taka mhojea ghorantlo bhair ghal 

mhonnta ? Bay Susan .. 
Susan : olAilim papa . ( Bhitor thavn ) 


Mendonca : 


Yetana tem gorom'udok gheun yo . 


Pondory : Are Mendons bab , tem gorom ' udok kiteak ? 

( Hanga Pondory dhanvunk korta . Mendonca 
taka dhorta . Susan udok gheun yeta ani tem 

udok diun bhitor veta ) 
Mendonca : Pondory , hem tujem dhotor kitlem - i saf asot , 

punn tujem ang itlem mhellem zalam , il'lem 
gorom ' udok nhanvun voch . Dolldirea , mhoji 
girestkay tum vanttunk aila ? ( Hanga Pondory 
Mendonca - chea hatantlo suttun dhanvta . 
Mendonca udok gheun tache fattofatt 
dhanvta . Itlean bhair sorun yetat Cain ani 

Elvira ) . 
Cain : danto Aikolam nhoy mama , jem polle Pondoryn kitem 

sanglam tem sot zaun asa . Hanvem - i hi khobor 
Bleib 
seka potracher vachloli . Aiz hanv tacho put zaun 

daddy mhaka titlo mog dina . Punn polle 
OBOJ Kennethacho to kitlo mog korta . Taka kitem - i 

mhollear to vag koso khaunk yeta . Tednam amchi 
en onged girestkay tachea nanvar korunk taka vogot naka . 
Elvira : Khorench baba . Ani tea mon'xa porim zorui 

tannem amkam hea ghorantlim bhair ghalim 
zalear ? ( Hanga bhitor sorta Kenneth ) 

Kenneth : Kitem mama , konn tumkam hea ghorantlim bhair 
olsa ghalunk sodta ? rashidolol 

vedub is no 
Elvira : Sangum yeta , eka disak tunch amkam hea 

ghorantlim bhair ghalunk khoro . 
Kenneth : Mama , tumi mhaka yedo - so aslo to hea ghorant 

vaddoun polle kedo kela . Aiz pasun mhaka tum 
Skrubboq vrs 

kednanch dubavunk na , ani aizuch tuka oxem 

dislem ? Na mama , Ho tuzo put toxem kednanch 
made con los 

korcho na . 


ir 


Cain : onom Tum somzunk na Kenneth , mama - n toxem hem 

tuka ragan mhonnunk na . Tum zanna , fattim eka 
svo20 potracher khobor ailoli . Eka mon'xan khoim 

apnnak bhurgim nant mhonnun ek posko poslo , 
obb bboo ani to vhoddlo zatoch apli girestkay ani tea 

ghoracho odhikar taka dilo . Punn tea poskean 
tacho upkar atthouncho soddun apnnak poslolea 
mon'xakuch tea ghorantlo bhair ghalo . Hi khobor 
hanv mama - k sangunk sodi , tednam tika ghoddie 
dislem zait , zorui amche sovem toxem ghoddlem 
zalear ? 


Kenneth : 


Na mama , itlim vorsam pasun hea ghorant hany 
tumcho khas rogtacho put , tosoch tuzo ek khaxa 
bhav koso jiyelom . Cain , he adim tumi mhaka 
kednanch posko mhonnun manunk na . Tujea 
mama - papa - n mhaka posla Cain . Hea tumchea 
upkara - von hea sonvsarant khoinchich vost 
mhaka kimtichi zay nezo . Mhaka tumchem 
kainch naka Cain , mhaka tumchem kainch naka 
mama , punn diyat mhaka fokot tumcho mog . 


Tisro Kant 


Kenneth : 


Zaitim vorsam ekvottar tumchea , Devan to 
bhurgo diunk naslo , 
Bhurgeacho mog tumkam asa mhonnun , 

apurbayen mhaka poslo , 
Itlo temp putacher tujea , puro visvas tuka aslo , 
Punn aiz tum dubavli visvasak mhojea , rag 
mhozo ailo sang koslo . 


Chorus 


Donui he hat mhoje zoddun , toyar hanv poddunk 
pày , 
Kott'ttecho bhikari zaun , khalteponn hem gheun , 
aiz magtam tumche thaim , 
Duddu bhangar girestkay , hem tumchem naka 
mhaka kaim , 
Punn tumchea khas rogtacho put koso , jiyeunk 
axetam tumche thaim . 
( Podd'ddo poddta . Hanga tisro podd'ddo 
sompta ) 


Interval 

CHOVTHO PODD'DDO 


( Ghor Fonseco - chem : asun : Fonseco , 
Pondory , Pompido , Samson ani Cain ) 
( Fonseco sofar bosun pepor vachta . Itlean bel 
vazta ) . 


Fonseco 


Konn , yo bhitor . ( Bhitor sorta Pondory ) Konn 
Pondory ? Yo , yo , zaitea tempan so . Kosli - i tori 
bori khobor gheun aila zaunk zay . ( Hanga 
Pompido bhitor ravun tancheo gozali aikota ) 


Pondory : 


Fonseco bab , tumi kitem morunk uttheat ? Tumi 
mhaka sangtale koxei bhaxen tangelo dogancho 
prem ' toddpak zay mhonnun , ani atam kitem kay 
mhollear tumi tumche choliek tea poskea kodde 
logn kortat ? 


Fonseco : 


Konn , hany mhoje dhuvek tea poskea lagim 
kazar kortam ? Hem tuka konn sangta ? 


Pondory : 


Toxem zalear tumkam kainch khobor na dista . 
Fonseco bab , tumi kosli nhid nhidleat ? Hany 
sangtam tem tori aikat ani zagrut zayat re . Zanna 
Fonseco bab , tea poskeak bud'd xikovpak mhoje 
lagim ek bori mann'nni asa . Hi bori khobor hany 
tuka sangunk ailam . 


Fonseco : 


Bori khobor gheun aila ? Bos , Pondory bos . 
Pompido , o Pompido , ( Hanga bhair sorun yeta 
Pompido ) 


Pompido : 


Kitem zalem patrany ? 


Fonseco : 


Are Pompido , ho Pondory amkam boreachi 
khobor gheun aila . Bhitor voch ani taka boreantli 

bori chav korun gheun yo . 


Pompido : 


Borea hobor gheun yeila ? Ani ho ? Are patranv , 
hennem kednam - i konnachem - i borem kelam . 
Tege sangnnem aikun tum uddxi , ani kailintulo 
usllun ujeant poddxi . 


Fonseco : 


Pompido 


Tem tuka poddunk na Pompido . Chol bhitor voch 
ani vegin chav gheun yo . Bos Pondory ham , hany 
rokhddoch yetam . ( Hanga Fonseco bhitor veta ) 
Tea poskeak bud'd xikovpa tuko mann'nni aha 
nhi . Punn tuk ' bud'd xikovpa mhukoddei 
mann'nni aha . ( Hanga Pompido bhitor veta . 
Bhair sorun yeta Fonseco ) 


Fonseco : 


Sang Pondory , tachem tum vaitt dhorinaka . 


Pondory : 


Fonseco : 


Pondory : 


Pompido : 


Sangpachem mhollear , tum zanna Fonseco bab , 
hanvem aikolam tugele choliechem ani tea 
poskeachem hea disamni khoim logn asa . 
Kitem ! Hea disamni mhoje dhuvechem kazar 
asa ? Hem tuka konn sangta ? 
Hany sangtam tem khorem Fonseco bab . 
Mhojem somzunk chukxi , tum fostolo . ( Hanga 
yeta Pompido chav gheun ) 
Ghe Pondory , hi chav piye . ( Pompido Pondoryk 
chav dita ) Yek ' bori xikoylea bud'd . ( Itlean 
Pompido bhitor veta . Pondory ti chav piyeta ) 
Punn Pondory , mhoje dhuvechea kazarachi 
khobor tuka koxi gomli ? 
Hi khobor Fonseco bab ... ( Pondory pottak 
dhorta ) Hi khobor Fonseco bab ... Hi khobor 
Fonseco bab ... 

bi 


Fonseco : 


Pondory : 


Fonseco : 


Are Pondory , tuka zalam kitem ; tum kitem 
sangunk sodta ? 

Pondory : Fonseco bab , rav ham , hany rokhddoch yetam . 
smrtog ( Pondory dhanvta ) 
Fonseco : Are Pondory , tum khoim dhanvta ? Kitem zalam 

kainch somzona . ( Hanga bhitor sorta Cain ) 


Cain : 


Dev boro dis dium Fonseco Uncle ? 


Fonseco : 


Konn tum ! 


Cain : 


Hoy hanv . Hany zannam , mhaka polleun tum 

ghoddie ojaptolo . Hanv tuka sangunk ailam , tuji 
bondhuv mhojea poskea bhava lagim kazar zata ani 

tum ogich ravla ? 


Fonseco : 


Kitem ! Zalear Pondory sangta tem sot zaun asa . 
Na , oxem zay nezo , mhoje dhuvechem kazar tea 
poskea lagim . Hi zaun asa fott . ( Hanga bhitor 
sorta Samson ) 


Samson : 


Punn hem zaun asa sot dad . Faleam Melisachem 
kazar 


Fonseco : 


Faleam Melisachem kazar ? Ani konn tachem 
kazar korta ? 


Samson : 


Igorz Matecho Satvo Sakrament . 


Cain : 


Samson : 
m 
obib 


O Piso tum Samson . Are , tuji bhoinn eka poskea 

lagim kazar zata , hem aikun tuka vorr dislem ? 
Jerul , punn mhoji bhoinn tache lagim kazar 
zalear , tujem kalliz kiteak bhazlem ? Hatunt tuji 
kosli addkholl asa ? 


0 


Cain : 


Mhaka koslich addkholl na . Punn tum zanna to 
zaun asa ek posko , mhojea mama - papa - n taka 
posla . 


Samson : 


Hoy hanv zannam , tujea mama - papa - k bhurgem 
zolmunk naslem dekhunuch tannim taka poslolo 

mhonnun ek posko . Punn itlea vorsamni tum anik 
tamkam koso zolmolo ? Tachech porim ek 
poskoch zaunk zay aslo . To vortovta kitlo boro 
monis , punn tum monan ekdomuch kusko . 


Fonseco : 


Samson , Cain jem polle kitem sangta , tem 
amchea boreak sangta . 


Samson : 


Tum - i tachech porim chint'ta mhonntoch tachem 
sangnnem tuka borem lagunkuch zay . Pixeanchi 
bhas pixeankuch bori somzota mhonntat . Xanno 
monis tanche lagim ulounk gelear sanddta . 
Zalear tum apunn ek xanno mhonnun somzota ? 


Fonseco : 


Samson : 


Na , hanv vortovtam ek piso , ani tum khoroch 


xanno . 


Fonseco : 


Samson , atam tum borean bond kor tuji kanni . 
Hem hany tuka nimannem sangtam , mhojea 
hukuma xivay Melisachem kazar zaunchem na . 
Zorui tum zobordostin tanchem kazar korunk 
sodta zalear , ugddas dhor , hea ghorant thaun tem 
resperak bhair sorchem na . 


Samson : 


Punn dad , tuje sarkea girestachea ghorantlean 
bhair kaddlem mhonnun tem resper girest 
lgorjent zaunchem na . Devachem ghor 
soglleankuch ekuch zaun asa . Mhoje bhoinnik 
hanv eka goribache khompttent thaun resperak 
bhair kaddtolom , je vorvim itli girestkay asun 
tum kitlo gorib tem hanv hea samazak dakhoun 
ditolom . 


Cain : 


Samson , him tum koslim pixeponnam korunk 
chinta ? Boro - so bhurgo sodun tuje bhoinnik 
kazar korche suvater , tum taka eka poskea lagim 
kazar korta ? 


Samson : 


Cain , mhoje bhoinnichem tunvem chintchi goroz 

na . Zo bhurgo polle mhoje bhoinnik man'la , 
tachech lagim hany mhoje bhoinnik kazar 
kortam . 


Fonseco : 


Samson : 


Punn hany polletolom hem kazar tum koxem 
korta polle to . 
Ani hanv polletolom hem kazar konn addayta 
polle to . 
Koxei porim hem kazar zaunchem na , hem kazar 
zaunchem na . 


Fonseco : 


Samson : 


Hem kazar zatolem . 


( Hanga chovto podd'ddo sompta ) 


INTERVALL 


Ragan Kazar Mogan Divors 


23 


slimond jorie Bllor guddom 150 

limonlarini borios 


PANCHVO PODD'DDO 


0920 


( Ghor Mendonca - chem ; asun : Melisa , , 
Kenneth , Elvira , Cain , Susan ani Mendonca ) 

( Podd'ddo ugoddta . Kenneth chintest koso 
el morzaun cigarette oddta , bhair sorun yeta melisa ) 
Melisa : Kenneth , tum azunui vochunk na ? ( Kenneth 

apleach chintnamni sanddlolo asta ) Kenneth ... 
( Kenneth nhidentlo zago zalole porim ) 

vodlogs 
Kenneth : Ham , konn Melisa ? 


Melisa : 


Kenneth , kitem zalam ? Aiz kitlo temp zalo hany 
tuka polletam , he porim ogich bosun tum kitem 
chint'ta ? 


Kenneth : 


Kainch zaunk na Melisa , hany kainch chintina . 


Melisa : 


Kenneth , tujem mukhamoll mhaka sangta , tujea 
monant kosloi tori gutt lipun asa , taka lagun tum 
dukhi asa . Hanv tuje lagim kazar zalolem tujea 
sukhant toxench dukhant vantto gheunk . Sang 
koslo gutt tum mhaka lipounk sodta ? ( Hanga 
Cain ani Elvira darar ravun aikotat ) . 


Kenneth : 


Melisa , aiz pasun mhojea jivitacho kosloch gutt 
hanvem tuka lipounk na , tum mhaka dubavta ? 


Melisa : 


Na Kenneth , hany tuka dubavona , punn he porim 
tum dukhi aslolo mhojean polleunk kedinch 
zauchem na . 


Kenneth : 


Konn sangta hanv dukhi asam mhonnun . Melisa , 
tum zaun asa mhojem sukh , ani tum mhoje 
sangata asosor hea sonvsarant hany sodanch 
sukhi . 

Melisa : 


Khorench ? 


Kenneth : Khorench . Borem hany atam vetam . O.K. then 
SISSE TESSI V bye darling , see you . 
Melisa : Bye bye . Ghora yeunk vell korinaka . ( Hanga 

Kenneth bhair sorun veta . Bhair sorun yetat 
Cain ani Elvira ) 

. 
Melisa : Kitem chint'ta zait mhozo ghorkar ! 

. Balto 
Elvira : To anik kitem chintitolo . Chint'ta astolo hea 

ghorant apunn babddo ek posko , punn aplea 
rogtachea bhurgeak jerul zolmant haddtolo , 

oxem nhoy Cain ? 
Cain : 

Punn mama , mhaka dista te mhonnosor to kollo 
mhataro zatolo . Age tannem haddloli kombi , 
zorui tor ti rovannek bosona , ti pilam koxi 
kaddtoli ? ( Hanga bhair sorun yeta Susan ) 

” 
Susan : Sarkem tujem irmanv . Zorui ek kombi tor 
oriontrovannek bosona , ti pilam koxi kaddtoli , oxem 

tum mhonnta . Punn hany_mhonntam , tumi 
kombe asat te fokot saduch ghalunk . Tumi 
tantiam ghalinant , na mhonnun pilam - i 

kaddinant . 
Caine 
Cain : 

Pollelem nhoy mama , hea sunneak kitem - i 

mhonnlem zalear haka rokhddoch rag yeta . 
Susan : Hoy irmanv , hea ghorant tem ek sunnem , toxem 

zalear mhaka ek sangxi tum kednam kazar zata ? 


Oxem tum kiteak vicharta ? 


Cain : 
OM 
Susan : 


Karonn , tum kazar zaun hea ghorant dusrem 
sunnem haddta polle , taka khaunk ghalunk 
mhaka haddam haddun dovrunk zay . 


Elvira : Susan , hem tum kitem uloyta , tuzo bhav kazar 

zaun hea ghorant sunnem haddtolo mhonnun 

tuka konn sangta ? 


Susan : 


Jednam eklea bhavan kazar zaun hea ghorant tor 
sunnem haddlam , tednam dusro bhav kazar zaun 
konn mazor haddtolo ? 


Melisa : 


Susan , ogi rav , mama lagim toxem uloynant . 
Mama , kiteak tumi mhaka he porim kenddtat ? 
Hanvem tumkam kitem vaitt kelam ? 


Elvira : 


Kitem vaitt kelam kay mhonnun voilean anik 
vicharta . ( Hanga Elvira Melisachea kensank 
dhorta ) Ago , aiz tumkam lagun hea ghorant 
amkam suseg na . Tea poskeak tum kiteak 
sangona , hea ghorantlim bhair sorun ya 
mhonnun . Amchi girestkay tumkam melltoli 
mhonn chint'ta ? Punn na , amchi tumkam domddi 
pasun mellchi na . 


Melisa : 


Naka mama , amkam tumchi girestkay naka , 
amkam tumchi girestkay naka mama , punn diyat 
amkam fokot tumcho mog , zachi hanv tumche 
lagim bhik magtam . ( Hanga pavun sorta 
Mendonca ) 
Kitem zalem Elvira , Melisa kiteak roddta ? 


Mendonca : 


Elvira : 


Tench hanv taka vichari , punn tem koxench 
sangona . Ago bay , kitem zalam , tum kiteak 
roddta ? 


Susan : 


Tumi poilim taka martat , ani atam kiteak roddta 
kay vichartat . 


Mendonca : 


Bay Susan , mhaka sang , hany nastana hea 
ghorant kitem cholta ? 


Susan : 


Zanna papa , tum ghorant na zatoch mama ani 
Cain dogam - i Kennethak ani vhoniek sunnea 
porim uloytat , ani hanvem kitem - i mhonnlem 
zalear tim mhaka pasun marunk yetat . 

Mendonca : Kitem ! Hem sot zaun asa Melisa ? Zalear itlo 

temp pasun hem sogllem sonsun ho gutt tum 
mhaka lipoytalem ? Elvira , tumchim kallzam zait 
koslim ? Eke Devi sarke suniek tumi oxim tratar 
korit aslim ? 


Elvira : Hoy , hi tuji Devi sarki sun ani to Deva sarko put 

nhoy ? Dekhun chint tujea ghorabeacher tannim 
kitlo uzvadd fankarla to . Are , tim kazar zalear tin 
vorsam sompun gelim , aiz pasun tanchea 
ekvottar ekui bhurgem zolmunk na . Hem tuka 
poddunk na , kiteak tuka konnuch kaim 

mhonnona , punn he lok mhojea tonddar martat . 
Mendonca : Khorench Elvira , tanchea kazarak tin vorsam 

zalim , ani tankam azunui bhurgem zolmunk na 
oxem mhonnun he lok tujea tonddar martat , punn 
ami kazar zaun kitlim vorsam pasun tuka 
bhurgem zolmunk naslem . Tednam he lok tujea 
tonddar marinasle ? 


Susan : Na papa , tednam he soglle ganvche lok mone 

asle . Nhoy ge mama ? 
Mendonca : Elvira , dusreachea pinzloleant pãy ghalche adim 

aplem pinzun khoim pavlam tem polleunk zay . 
Ani tuka sangtam Cain , dusre pavtt tum 
tanchexim meter zavxi , tum tujem samball . Chol 
bay , hanv astana tum kainch bhiyenaka . ( Hanga 
Mendonca Melisak gheun bhitor veta ) 


Cain : 


( Susanak bott dakhoun ) Tum mell , ami tuka 
dakhoytat 


Susan : 


Tumkam hany konko bhiyetam . ( Hanga Elvira 
ani Cain , Susanak ragan polletat . Podd'ddo 
poddta ) 


( Panchvo podd'ddo sompta ) 

SOVO PODD'DDO 


( Ghor Mendonca - chem , asun : Melisa , 
Samson , Sonseco , Kenneth ani Mendonca ) 
( Ghorachi safay korta , itlean bel vazta ) Konn , 
yo bhitor . ( Bhitor sorta Samson ) 


Melisa : 


Samson : 


Koxem asa Melisa ? 


Melisa : 


Konn samson , hanv asam borim . Tum koso asa , 
ani daddy boro asa ki na ? 


Samson : 


Daddy ekdom ' boro asa . Zanna Melisa , adleanchi 
mhonn'nni asa , kelolem khoim urta ani randlolem 
sorta mhonnun , aiz chintlear hi mhonn'nni mhaka 
khori dista . 


Melisa : 


Punn oxem tum kiteak mhonnta ? 


Samson : 


Mhonnchem poddta , karonn , tum Kennetha 
lagim kazar zata mhonnun amchea daddy - in tuka 
kitlem vaitt korunk na . Aplea ghorant thaun 
tannem tuka resperak pasun bhair kaddunk diunk 
na , na mhonnun apli ekttich apurbayechi dhuv 
mhonn tannem tuka aplem besanv pasun diunk 
na . Punn hem sogllem kiteak upkarlem , atam to 
ghorant bosun dis ani rat tuzo ugddas korta . To 
tuka polleunk axeta Melisa . 
Khorench Samson , daddy - n mhaka khub 
dukhoylem , punn hanv taka kainch mhonnona . Ti 
tachi chuk , chukloleank ami bhogsunk zay . 
Daddy - k sang hanvem taka apoyla mhonnun . 
Punn Melisa , mhaka zalear disona hea ghorant to 


Melisa : 


Samson : 

anik porot pãy ghalit - so . ( Hanga bel vazta , ani 
bhitor sorta Fonseco ) . 


Fonseco : 


Bay , tum koxem asa ? 


Melisa : 


Konn dad ? Tum koso asa ... 


Fonseco : 


Melisa : 


Hanv asam boro mhoje dhuve . Mhaka guneanv 
bhogos bay , hany chuklom . 
Dad , jednam hea sonvsarant to chear pãyancho 
ghoddo chukta , tednam don pãyancho monis 
chuklo zalear hem vhoddlem ojap nhoy . Tuka 
polleun hany khorench kallzant thaun khoxi 
zalim dad . Itlench nhoy , tuka hea ghorant polleun 
mhozo ghorkar Kenneth pasun ekdom ' khoxi 
zatolo . 


Fonseco : 


Khorench mhoje dhuve , zaite pavtti hanv tumger 
yetolom mhonnun chinti , punn hea ghorant pãy 
dovrunk he mhoje pãy ukhlonant zale . 


Melisa : 


Kiteak dad ? ( Hangabhair sorun yeta 
Mendonca ) 


Mendonca : 


Karonn hea ghorant ravtat tim bhikarim , oxem 
nhoy Mr. Fonseco ? 


Fonseco : Na Mr. Mendonca , to anik ugddas korinaka . Tem 

chintun aiz hanv tujea darant yeunk na , punn 

ailam mhoje dhuvechea moga pasot . 
Mendonca : Zalear atam tuka mogachi kimot koll'li zaunk 

zay . Bhiyenaka , hem mhojem dar tuka sodanch 
ugtem asa . Bosun ghe . Melisa , daddy - k ani 

Samsonak kitem - i thondd piyeunk hadd . 
Fonseco : Dev tuka chodd borem korum Mendonca , mhaka 

piyeunk kainch naka . Hea tujea utramnich mhozo 
jiv thondd zalo . Mhaka koslea kamak lagun 
urgent konnak mellunk zay . 

Samson : 


O.K. uncle , hanvui vetam . 


Melisa : 


Tum - i veta ? Cholat tor . Papa , hanv tankam vatter 
soddun rokddhinch yetam . 


Mendonca : 


Chol tor . Borem Mr. Fonseco , mog ascho . 
( Hanga Melisa , Fonseco ani Samson bhair 
sorun vetat ) Khorench , hea sonvsarant jea 
mapan tum dusreak dita , teach mapan porot 
gheta . Hea Fonseco - n tori xekim apli chuk 
mannun ghetli . ( Itlean yeta Kenneth ek bavlem 
ani sabar khell gheun ) 


Kenneth : Polle papa , mhojea babak khellunk hanvem kitlo 

khell haddla to , itlench nhoy , mhojea babak 

khellunk anik zaiteo vostu haddpacheo urleat . 
Mendonca : Kenneth , him tum koslim pixeponnam korta . 

Ailolea disa tum to bhurgeancho khell gheun 

yeta , punn to konnak khellunk ? 
Kenneth : Mhojea babak 


Mendonca : 


Punn Devan tuka azunui baba diunk na mhojea 
puta . ( Hanga darar ubem asta Melisa ) . 


Kenneth : 


Ditolo , To mhaka jerul baba ditolo . Mhaka 
Tacher bhavart asa , To mhojem jerul aikotolo . To 
mhojem aikona tor , hany Taka Dev mhonnun 
kednanch man'cho na . 


Mendonca : 


Toxem mhonnonaka Kenneth , Devacher thir 
bhavart dovor . Zo konn sonsta to bhagivont zaun 
asa . Hany zannam , eka bhurgeak tum zaito 
axeta . Dusreachea bhurgeachea roddnneacho 
avaz aikolear tum hea bavleak aple vengent 
dhorun khelloyta . Dekhun Kenneth , mhojem ek 
utor aik , tum eka bhurgeak pos mhojea puta . 


Kenneth : 


Bhurgeak pos ? Na papa , aiz ek posko zaun hea 
somazant hanv kitlem unneponn bhogtam tem 


30 


Ragan Kazar Mogan Divors 


tum nokllo ? Zalear eka bhurgeak posun teach 
samazachem tondd tum mhaka porot ugodd 
mhonn sangta , mhojech porim takai ek posko 
mhonn pacharunk ? Na papa , mhojea bhurgeak 
konnakuch hanv posko mhonnunk diunchom na . 
Mhaka mhojea rogtachem bhurgem zay papa , 
mhaka mhojea rogtachem bhurgem zay . 

( Hanga Podd'ddo poddta ) 
( Hospital . Ason : Dr. Viegas Ani Melisa ) 
( Dr. Viegas Consultint bosun asta . Yeta 
Melisa ) 


Melisa : 


Doctor .. 


Viegas : 


Zanna Melisa , eka duyentichem duyens kurar 
kortolo zalear taka favo tem vokhod poddunk 
zay . Tujea ghorkarachea duyensachem vokhod 
zaun asa fokot tachea rogtachem bhurgem . Hoy 
Melisa , aplea rogtachea bhurgeak to itlo axeta , 
itlo axeta , Melisa , vell naka eka disak tea 
bhurgeachem chintun to piso zaunk khoro . 
Dekhun Melisa , tum eka bhurgeak kiteak 
poxina ? 
Na doctor , na , mhojea ghorkarak bhurgeak 
pospachi khoxi na . Punn hanv mhojea ghorkarak 
piso zaunk diunchim na , na doctor , hanv taka piso 
zaunk diunchim na . Hanv tachem duyens kurar 
kortelim . Hanv tachea rogtachea bhurgeak 
zolmak haddtelim . 


Melisa : 


Viegas : 


Punn Melisa , tachea rogtachea bhurgeak zolmak 
haddunk tuje sovem ghoddchem na . 
Kitem doctor ! Mhonnche tum mhonnunk sodta , 
mhaka ..... 


Melisa : 


Viegas : 


Hoy Melisa , tuka bhurgem kednanch zolmochem 


na . 

Melisa : 


Viegas : 


( Roddun ) Ņa doctor , tum mhaka fottoyta . 
Roddonaka Melisa , dukamni ximplem mhonnun , 
melolea zhaddak dir yeum nezo . Khorench , eka 
bhurgeak zolm ' diunk hi eke avoychi vhoddli 
khuxi vortovta , punn hem sogllem mon'xacheach 
hatant asona . Zanna Melisa , bhurgeak zolmak 
haddpachi tuji pixvi ekdomuch lhan asa , hea 
karonnak lagun tujean kednanch bhurgeak 
zolmak haddunk zaunchem na . Tujem kalliz 
dukhoyna zaunche pasot itlo temp hanvem ho 
gutt samballun dovorlolo , punn aiz tujea 
ghorkarak lagun hem sot mhaka uzvaddant 
haddchem poddlem . Tum hangach rav , hanv tuzo 
report gheun yetam . ( Hanga doctor bhitor 
vochun report gheun yeta ani Melisa lagim 
dita . Melisa veta . Scene Sompta , podd'ddo 
poddta ) 


( SOVO PODD'DDO SOMPTA ) 

SATVO PODD'DDO 


( Ghor Mendonca - chem . Asun : Elvira , 
Mendonca , Cain , Melisa , Kenneth , Samson , 

Susan Ani Fonseco ) 
Elvira : Rolan , hea disamni Melisak zalam kitem ? 

Kitlech dis zale hanv taka polletam , tem apleach 

monant kitem tori chint'ta ani ekttench roddta . 
Mendonca : Hoy , punn aiz him tujim utram aikun hany 

khorench ojap zalom , kiteak sorop khoim 
konnakui chabtana to sodanch vikh onkta , ani aiz 
avchituch tachea tonddantlean hem mhony 
koxem vhanvlem . 


Elvira : 


Khorench Rolan , hem tunvem chintunk favo . 
Hanv mhoje sunecho mog kortam tem polleun 
tum ojap zalo astolo . Mhonn'nni asa ' aile bogor 
khoim denvchar , mon'xak kollona kitem polle to 
sonvsar ' . Hi got aiz mhoje sovem ghoddli . 
Oxem mhonnun tum kitem sangunk sodta 
Elvira ? 


Mendonca : 


Elvira : 


Tum zanna Rolan , kal hany_mhoje bhoinniger 
gelolim , tednam hanvem pollelem , mhoji bhoinn 
aple sunecho itlo mog korta astana , ti khoim 
mhoje bhoinnik ghorant kednanch ek borem utor 
dina , velean khoim ticheo naka zaloleo khobro 
vochun xezareank sangta . Aiz pasun hanvem 
mhoje sunek kednanch ek borem utor diunk na . 
Itlem hanvem taka vaitt kelam astana , hea 
vaddeant konnuch mhonnchona , mhoje sunen 
hea ghorachem ekuch tori vaitt utor konnakuch 
sanglam mhonnun . Korench , mhoji sun zaun asa 
borea gunnanchi ranni , Rolan . 

Mendonca : 


Khorench Elvira , sotache tagddent khoim fott 
dhorona , ani borem kelolem khoim dhampun 
urona . ( Hanga yeta Cain ) Itlench nhoy , tumi 
Kennethak sodanch kenddtalim nhoy , somzun 
hanv mhoji girestkay tachea nanvar korit mhonn . 
Punn bhiyenakat , ( Hanga file kaddun 
dakhoyta ) polleyat , atanch hany_mhojea 
advocate - axim vochun ailam . Him zaun asat 
amchea ghor - bhattachim kagdam . Hanvem 
mhoji soglli girestkay , amcho put Cain - achea 
nanvar kelea . Tankam tumchem kainch naka 
Elvira , punn diyat tamkam fokot thoddo - so mog , 
khuxal jiyeunk hea ghorant . 
Naka papa , hi soglli girestkay mhaka naka . 
Tatuntli ordi girestkay tum Kennethachea nanvar 
kor . Aiz mhaka gomlem papa , jem hanv kitem 
chinti tem kennethachea monant na . To khoroch 
mhozo bhav zaun asa . Aiz tannem mhaka rakhlo . 


Cain : 


Elvira : 


Tannem tuka rakhlo , ani koso ? 


Cain : 


Zanna mama , kolejintli dusman'kay gheun aiz 
sabar kolejiche bhurge mhaka marunk lagle . Te 
mhaka jivexim martole asle , tea vellar thoim 
Kenneth pavun sorlo , ani mhoje pasot tannem 
aple donui hat zoddun tanche lagim mafi magli 
ani mhozo jiv rakhlo . Ho tacho upkar mhojean 
kednanch visrunk zauncho na . 


Mendonca : 


Melisa : 


Pollelem tumi , atam tumkam gomlem nhoy , 
kiteak hany mhoje sunecho ani tacho itlo mog 
kortam to . ( Hanga yeta Melisa ) 
Khorench papa , kazar zaun mhaka hea ghorant 
haddloleak hanv tuji sun nhoy , punn ek khaxea 
dhuv zalole porim tunvem mhaka aplo mog dila , 
amcho tunvem samball kela , punn tache bodlek 
amchean tuka kainch diunk ghoddlem na . 

Mendonca : 


Konn sangta bay ? 


Melisa : 


Eka ghoracho put kazar zalo mhonntoch tachea 
avoy - bapaycho anyddo zaun asta , tanchea 
ekvottachea bhurgeak polleunk , kiteak tem 
bhurgem zaun asta eka ghoracho uzvadd . Punn 
zanna papa , aiz mhozo ghorkar aplea rogtachea 
bhurgeak axeta , ani doctor - achea sangnnea 
pormannem , zorui tachea rogtachem bhurgem 
zolmona zalear to khoim fuddarak piso zaunk 
pavot . Punn oxem hanv ghoddunk diunchem na , 
ho ghorabo trasant poddunk diunchem na papa . 
Mhozo ghorkar piso zaun bhonvlolo mhojean 
polleunk zaunchem na , dekhun Kenneth mhojea 
ghorkarak hanv divorce ditam . 
( Hanga yeta Kenneth ) 


Kenneth : 


Kitem Melisa , tum mhaka divorce diunk chint'ta ? 
Kitea pasot ? Mhoji mama tuka vaitt korta 
mhonnun , mhozo bhav tuka kenddta mhonnun , 
vo hanvem tuka dukh dilam mhonnun ? 


Melisa : 


Na Kenneth , tunvem mhaka koslench dukh diunk 
na . Polle Kenneth , hanv tujem sukh polleunk 
axetam . Mhaka naka Kenneth eka bhurgeachem 
chintun tum piso zalolo , ani hea ghorabeacher 
kallokh poddlolo . Tuka tujea rogtachem bhurgem 
zolmotolem Kenneth . Tum konnui dusrea 
cheddva lagim kazar za . 


Kenneth : 


Punn mhojea rogtachea bhurgeak tum zolmak 
haddtolem Melisa . 


Melisa : 


Na Kenneth , hem mhoje sovem ghoddchem na . 
Polle Kenneth , ho zaun asa mhozo medical 
report . ( Melisa report kaddun Kennetha lagim 
dita , Kenneth to vachta ani ekdom ' dukhi 
zata ) 


Kenneth : 


Na Melisa , tum mhaka divorce diunchem na . 

Melisa : 


Mhaka bhurgem naka Melisa , mhaka tum zay . 
Tuje bogor mhojean ravunk zaunchem na . 
Punn tum piso zaun bhonvlolo mhojean polleunk 
zaunchem na . Kenneth , please mhojem ekuch 
utor aik . 


Kenneth : 


Na Melisa , na . 


Melisa : 


Please Kenneth , hanv tuje pãy poddtam , mhojem 
utor aik . 


Kenneth : 


Punn Melisa , tuzo fuddar ? 


Melisa : 


Jivim aslear , hea sonysarachea khoincheai 
kon'xeak ravun hanv tujem sukh polletolim . Jem 
tujem sukh tench mhojem sukh mhonn somzun 
tatunt vantto ghetolim . 


Mendonca : 


Punn tuzo daddy ani bhav kitem mhonntolo bay ? 
( Hanga pavun sortat Fonseco ani Samson ) 


Fonseco : 


Tea pasot tunvem bhiyevpachi ani dhasti 
kaddpachi goroz na Mendonca . 


Mendonca : Konn , Fonseco ani Samson ? 
Samson : Hoy uncle , Melisan amkam soglli khobor 

sanglea . Tem zaun asa mhoje bhoinnichem 
noxib . Amkam naka Melisak lagun tujea putacho 

porzollit fuddar piddear zalolo . 
Fonseco : Dekhunuch ami Melisak ghora vhorunk aileat . 


Kenneth : 


Punn Uncle ? 


Fonseco : 


Aikun ghe baba , mhoje dhuven jem kitem 
chintlam ani tharaylam tem fokot tujeach boreak 
lagun . Sonvsarant tumchech porim thoddim 
oxim zoddpim asat kazari jivitant bhurgem 
nastana . 

Susan : 


Naka vhonie , tum amkam soddun vochum naka . 
Tum amkam sodanch hea amchea ghorant zay . 


Elvira : 


Hoy Fonseco , tum sangta te porim oxim zaitim 
ghov - bailam jiyetat bhurgea vinnem . Mhoje 
sunek bhurgem zolmunk na mhonn hanvem taka 
kenn'nneanchea utramni uloylem , khub tras kele , 
punn mhoji sun visvaxi , doyall titli mogall . 


Melisa : 


Dekhun fuddarak dusmanponn gheun faido na . 
Ragan ravchim nhoy , punn sodanch mog asum 
di . Tumchea sukha pasot hanv sodanch 
magtelim . 


Mendonca : 


Bay , hanvem zalear tum kazar zaun amchea 
ghorant asloleak tuje sovem sodanch 
doyallponnan tuka lekhlem . Punn aiz tum hea 
ghorantlean veta haka lagun mhojem kalliz 
ekdomuch dukhovlem . 


Fonseco : 


Baba Kenneth , ani mhoje dhuve Melisa , tumchea 
nirmoll mogacher hanv virud'd aslolom , zulum 
manddtalom . 


Samson : 


Ani hakach lagun eka borea punn gorib 
mon'xachea ghorantlean bhair kaddun daddy 
chea addkhollink lagun , RAGAN KAZAR 
kelolem . Tor Kenneth , tujeach borea fuddarak 
lagun ami Melisak hea ghorantlem bhair kaddun 
vhortat diunk mogan divorce . Polleyat , he mhoje 
bhoinnichem kazari jivit zaun asa , RAGAN 
KAZAR , MOGAN DIVORS . 

Chovtho kant 


Chorus 


Melisa : 


Moro pasun , tujea mogan lastelim , 
Tuje pasot , kitlem - i dukh hanv sonstelim , 
Jevunk naslear jevonn , oxinch upaxim ravon , 
mogan tujea pott bhortelim , 
Sonvsarant vattaunk tuka , morunk poddlear 
mhaka , tuka lagun hany mortelim . 


Xevott 

Tiatr 2 


Eksuro 


Eksuro 

POILO GHORABO 


1. Danzil = Vhoddil Bongleacho 
2. Ciela = Danzilachi Dhuv 
3. Janit = Danzilachea Bhavachem Cheddum 
4. Ambroz = Janitacho Mogi 


Francisco Caidado 
Evra Correia 
Gloria 
Wilson 


DUSRO GHORABO 


1. Milagrin = Gorib Ghorachi Vhoddil 


2. Cyril = Milagrinacho Put 
3. Borges = Montri 
4. Raj = Cielacho Mogi 


Felicina Pereira 
( Felcy ) 
Nicolas D'Souza 
Cristo Branganza 
Celistinho 
Ferrnandes ( Marcel ) 
Franco 


5. Bombo = Ek Ganykar 

POILO PODD'DDO 


( Bonglo Danzilacho : Asun Danzil , Ciela , Janit . 

Uprant yeta Ambroz ) 


Janit : 


Baba , utthlo tum ? Hi ghe chav . 


Ciela : 


Hi daddy .... Daddy , tujeajivak koxem dislam . 


Danzil : 


Dislam bay borem . 


Ciela : 


Daddy , D. K. Logistics - acho consignment ami 
puray kelo . Find great powder sumara bhair 
mellot asa , worker - ancho O.T. chaluch asa , ani 
amchea mhalak China - k order asa . Gelea 
sumanacho powder kaluch China - k , vessel - am 
gheun geleant . 
Bay , amche don J.C.B. repair - ak diloleo , 
tanchem kitem zalam ? 


Danzil : 


Ciela : 


Daddy , hanv tujich dhuv , donuch disamni J.C.B. 
repair korun kamak layleo . 


Danzil : 


Ciela : 


Ani poir Usgao accident zaun to bhurgo 
somplolo tachem kitem kelam . 
Daddy , that's not a problem , relax , ami taka rash 
driving kor mhonn sangunk na . 
Punn bay ... 


Danzil : 


Ciela : 


Daddy , tum bexttoch tension ghenaka . Tea disa 
thaun tuji sugar vaddloli asa ... Janit , tunvem 
daddy - k tablet - I dileat . 


Janit : 


Na bay ... hoy .. na .... 
Ciela daddy - k tablet - i dita 

Danzil : 


Ciela , mhoje dhuve , hanvem sogllo mhozo 
karbhar tujea hatant soddlolo asa , ani zannam , 
tum sogllem mhojem mine - i velem kam ' korunk 
mhaka tuzo zaito adhar dita mhonnun . 


Ciela : 


Danzil : 


Daddy , amkam Forest and Environment Khatean 
diloli N.O.C. Mars 2010 - k somplea , ani Vasco 54 
mine - i asat tankam teo porot renew korunk 
mellonant , hachi khobor Press ani Media - k dilea . 
Punn tum kainch bhiyenaka daddy , hany astana . 
Sogllem kam ' tum mhojer sodd , hany tem 
polletam . 
Xabas mhoje dhuve , kiteak tuje bogor mhaka 
anik konnuch na . Polle bay amchem bhurgeponn 
goribkayen gelem , punn hanvem bhurgeponnar 
thaun haves dhorlo , to konnui bhaxen khub girest 
zavpacho , ani hi vatt kantteanchi asli , punn hany 
cholot raviom . Tosoch mhoje borabor mhozo ek 
ixtt aslo . Hanvem mining suru kelem ani to 
minister zalo , punn hanvem , zonn ekleak 
denvcharachem vaddi , tankam pavunk kednanch 
visrunk na . 


Ciela : 


Hem hanyzannam daddy , tunvem mhaka 
mummy fattlean zaitem sukh dilam , ani hem 
mhojean kednanch visrunk zaina . Daddy , tunvem 
mhozo zaito kastig kaddlo . 


Janit : 


Ciela : 


Hoy bay , tuzo daddy ani mhozo titiv to , tannem 
mhaka pasun zaitem samball'lem , ani hanvem 
pasun tuzo zaito kastig kaddla bay . 
Hoy Janit , tuka chodd ani chodd Dev borem 
korum tunvem mhozo zaito kastig kaddlo 
mhonn . Punn Janit Ambroz khoim gela ? Don dis 
zale , Ambroz mhaka dixtti poddunk na . 
Ambroz yetolo bay , tachean mhoje bogor ravunk 
zaina , ani tannem mhaka sanglam , narl melltoch 


Janit : 

Danzil : 


apunn yetolo mhonn . To narl haddunk gela . 
Mhaka mona pasun khoxi na tum Ambroza lagim 
kazar zata mhonn , punn mhoji ghorkarn 
somptoch tunvem avoy zaun mhoje dhuvek 
vaddoyli te pasot hanv tuje khoxer add yena . 
Mon'xan kosli na kosli sirvis korunkuch zay . 
Punn mhaka Ambrozachem borem lagta , to narl 
haddun lokank vikta ani zaitem kam ' korta . 


Janit : 


Hoy titiv , to bekar mhonnlolo ravona , ani mhoje 
bogor tachean ravunk zaina . Rokhddoch fon 
korta . ( Janitak fon yeta ) Polle ailo nhoy . 
Hello my darling Ambroz , tum koso asa ? Ani 
kednam yetolo ? Hanv tuka husketam , ham ... 


Danzil : 


Janit : 


Ago Janit , tumcho mog ekdom ' koddok mungo . 
Hoy re titiv , ami dogam - i ekamekak soddinant . 
Ani Ambroz tuka soddun aplea ganvant gelo 
zalear tum kitem kortolem Janit ? 


Ciela : 


Janit : 


Chett bay , Ambroz mhaka soddun kednanch 
khoinch vochpak na , ani taka babddeak konn asa , 
taka hany soddun vochot mhonn Ambroz 
bhiyeta . To mhonnta apunn ekloch urtolo mhonn . 
Punn hanv taka soddpak na , kiteak zanna ? 


Danzil : 


Kiteak go Janit . 


Janit : 


Titiv , ami mure hea tea banda voilea 
Khursakodde jurament dila ekamekak kednanch 
soddchim nant mhonn . 


Ambroz : 


Janit : 


( Yeta ambroz ) Janit , o Janit , matxem bhair yo . 
( Janit nokre korun ) Titiv , ailem . Darling 
Ambroz , tum ailo darling ? 


Danzil : 


Janit , taka gheun bhitor yo . ( Ambroz bhitor 
yeta ) Ambroz , tuka bhitor yeunk zainaslem re ? 

Ambroz : 


Danzil : 


Janit 


Na titiv , hany tin disamni ailam mhonntoch 
permission ghevpak zay nhoy ? 
Permission ani koslem zay re tuka bhitor yeunk . 
Na titiv , mhojea mogan poddloleak tachi bhett 
toxi zalea . Ambrozak bhitor yeunk permission 
gheunk zay , punn bayen illegal mining korpak 
permission ghevpak naka ? 
Chol Janit , taka bhitor vhor , ani taka kitem - i 
khaunk di . 


Danzil : 


Janit : 


Borem titiv . 


Ciela : 


Daddy , tum - i bhitor voch ani visov ghe . 
Vetam bay ... ( Hanga Cielak fon yeta ) 


Danzil : 


Ciela : 


Hello , I am coming .... Iam coming . 


PODD'DDO DENVTA 


Raj : 


Cyril : 


Raj : 


Cyril : 


Bag – asta Raj , yeta Cyril , te uprant Ciela 

( Raj fon gheun uloyta ) Punn kednam ? 
Hello Raj , tum koso asa ? 
Hany asam boro tujea magnneamni . 
Sang Raj , tunvem mhaka kiteak lagun apoylolo 
ani koslem kam'aslem tujem ? 
Kam ' , kam ' anik koslem , asa amchi ek grand 
party ani party - k tunvem hajir zaunchoch 
poddtolo . 
Oh sorry Raj , hanv party - k titlo yenam , karonn 
tumi soglle piyeunk bostole ani hany tumchea 
tonddank polleunk urtolom ani hem sogllem 
mhaka man'vona . 


Raj : 


Cyril : 

Raj : 


Kaim nezo Cyril . Tum mhojea utrak na 
mhonnunaka . 


Cyril : 


Raj : 


Cyril : 


Mhojem somzun ghe Raj . Hanv party - k yeun 
koslo faido zatolo ? Tumi tumchi party bori korat . 
Aik Cyril , hanvem mhojea sogllea friend - ank 
sanglolem asa amchea sangata Cyril astolo 
mhonnun ani tum yena ? 
Polle Raj , osleo party - o mhaka avoddnant , nhoy 
mhonn mhojea ghorcheankui teo man'vonant 
Dekhun mhaka khoxi na . Enjoy yourself . Vetam 
hanv , mog asum - di . 
( Cyril veta ani yeta Ciela ) 
Hay Raj ? 
Hello my darling sweet heart , ek dis pasun tum 
mhaka dixtti poddona zalear , mhozo disuch boro 
vochona . Dekhun sang Ciela , tum khorench 
mhozo mog korta ? 
Hany fokot tuzoch mog kortam . Mhojea kallzant 
fokot tuzoch mog asa . Hanv mhojea daddy - chea 
mining industries - achea kamant itlem gul'l 
zal'lem asta , torui punn tuzo ugddas aile bogor 
ravona . 


Ciela : 


Raj : 


Ciela : 


Raj : 


Polle Ciela , tuzo daddy zaun asa yedo vhoddlo 
miner , ani tuzo daddy amchea mogacher add ailo 
zalear tum kitem kortolem Ciela ? 


Ciela : 


Raj , mhozo daddy amchea mogacher kednanch 
add yeuncho na ani to mhoje pasot kitem - i 
korunk toyar asa , hem tum zanna ? 
Zalear tunvem amchea mogachi khobor tujea 
daddy - k sangli tor , vo bexttench daddy - cher 
visvas dovorta ? 


Raj : 

Ciela : 


Konn tori amchea mogachi khobor amchea 
daddy - k sangonastana ravtolo , oxem tuka dista 
Raj ? 


Raj : 


Hem polle , tum chint'ta , toxem sogllem asona . 
Ciela , hanv tuka mhojea daddy - chi khatri ditam 
nhoy , to mhoje khoxer add yeuncho na . 


Ciela : 


Kitem Raj , dukam tujea dolleamni ? 


Raj : 


Khoxechim dukam zaun asat Ciela . Him dukam 
khoxechim . 


Poilo Kant 


Ciela : 


Khoxechim dolleamni dukam denvtat tujea , 
Tuje vengent dhorun mhaka dhadoxi kor raja , 


Raj : 


Tum Ranni mhoji hanv kortam tuji pujea , 
Tum fuddeant na tor sukh lagona mhojea anjea . 


Ciela : 


Chorus 
Amchea ekvottachem dor , khorench mog 
moipas utor , 
Tem dor katorchom na dusman layt tor kator , 


Raj : 


Tujea daddy - chem aikun mhojer ghalxi visor , 
Tum fottoyxi mhaka , hany mortolom ugddas 
dhor 


Ciela : 


Mogachea Raj , tum kitem yevjita tor , 
Mhozo thav polleta udkant uddoun fator . 


Cyril : 


( Hanga Raj veta , ani yeta Cyril ) 
Excuse me ? Vichartam mhonnun rag dhorinaka , 
tuje sangata aslo to konn ? 


Ciela : 


To mhozo mogi Raj , ani hanv tacho kallzant 
thaun mog kortam . 

Cyril : 


Tum tacho kallzant thaun mog korta , ani to tuzo ? 
To tuje suropayecho vo girestkayecho mog 
korta ? 


Ciela : 


Na , ami ekamekacho niz mog kela . 


Cyril : 


Tor hea niz mogacho nikal kitem ? Time pass vo 
kazar ? 


Ciela : 


Hem oxem tum kiteak vicharta ? 


Cyril : 


Zaite pavtti cheddo ani cheddum mogan astat , 
fokot time pass korunk , uprant ekamekak 
soddtat . Bhov thoddim niz mog korun kazar 
zatat . Jednam ek cheddo ani cheddum kazat 
zavpachim astat tednam cheddeachi ani 
cheddvachi tanchea ghorabeachi khobor kaddtat . 
Mhaka ek sang , Raj kitlo xikla ? 


Ciela : 


Hanv nokllom 


Cyril : 


To khoim ravta ? 


Ciela : 


Hany nokllom . 


Cyril : 


Tachim mãy - pay ani family background ? 


Ciela : 


Hany nokllom . 


Cyril : 


Tacho ganv ? 


Ciela : 


Tem - i hany nokllom . 


Cyril : 


Zalear tum zanna tori kitem ? Zaite pavtti amchim 
Gõychim cheddvam , on - Gõykaranchea mogan 
poddtat ani fottovtat . Thodde mouza marun 
soddtat . Thodde kazari asunui Gõyam yeun kazar 
zatat ani Gõychea cheddvank fottoytat . Thodde 
on - Gõykar Gõychea cheddvam lagim kazar zatat 
ani uprant aplea ganvant vochun porot kazar zatat 
ani thoinch ravtat . 

Ciela : 


Tum kitem Raj toslo mhonnunk sodta , ani 
amchea mogacher futt ghalunk sodta ? 


Cyril : 


Na , kallokhachea rostean choltoleank , uzvaddant 
haddpachem kam ' mhojem , vo tea kallokhant 
fuddem vochpachem vo uzvaddant yevpachem 
kam ' tujem . Vetam hanv , mog asum - di . 
( Eke vatten Cyril ani dusre vatten Ciela vetat ) 

DUSRO PODD'DDO 


( Bonglo Danzilacho : asun Danzil pasoyo marit , Janit - 

Ambroz . Uprant yeta Borges , te uprant Cyril ) 
Janit : 

Titiv , hanv Misak vetam . Tuzo nasto toyar asa , 
Ambroz ditolo . ( Janit veta ? ) 


Danzil : 


Aiz mhaka vhoddlea vhoddlea V.I.P. - ncho 
contact asa . Ek vell oslo aslo , mhaka konnuch 
vollkhonaslo , nhoy mhonn oddkinaslo . Aiz 
hany minacho dhondo korun ek vhodd 
duddvankar zalam . Mhoje lagim kruttamni 
duddu asat . Ek vell oso aslo , ek dis jevlo zalear 
fuddle don dis jevonn mellot mhonn khobor 
nasli . Aiz mhoje lagim kitem na , vhoddlo bonglo 
asa , imported gaddio asat , farm houses asat . 
Adim paychem matiechem dhakttulench ghor 
aslem , ek porni cycle asli , punn te cycle - ik tyre 
ghalunk mhoje lagim poixe nasle . Mhoje lagim 
kitle - xe truck asat . Hem sogllem mhojem mining 
hany bekaidexir kortam ani hem oxem korunk 
mhaka mhozo ixtt Minister Borges puro sohokar 
ani adhar dita . 
( Yeta minister Borges fulam gheun ) 
Goodmorning Mr. Danzil . 
Think of the devil ( holluch ) and here comes Mr. 
Borges .... Good morning . 


Borges : 


Danzil : 


Borges : 


Kitem chint'ta , ani ekttoch kitem gunngunnta ? 


Danzil : 


Na , na , kainch na ... Hanv chintunk poddlom , rat 
sompun dis udelo , ani tum mhojexim pavlo , ani 
ojap , ho tujea hatant fulancho bouquet polleun . 


و 

Borges : 


Fogotteo martolo zalear ek nimit vo karonn asta , 
jednam monis zolmota vo taka bavtizm 
ditat tednam vo happy birthday monoytat 
tednam . 


Danzil : 


Borges : 


Sot tujem , punn mhozo zolmdis vo happy 
birthday ... 
Nhoy , hanv zannam aiz tuzo happy birthday nhoy 
mhonnun , punn ho fulancho bouquet hanv hatant 
gheun ailam , mhaka polletoleak disunk ki hany 
tuka khuxalkayen wish korunk ailam mhonnun , 
na zalear lok amcheo bextteoch khobro kortole 
ani Press ani Media .. 


Danzil : 


Punn aiz amchea ghorant kosloch somarombh na . 


Borges : 


Zannam hany , mezar randun dovorlolea 
jevnnachea , ghostachea jevnnachea vasanuch 
soglleanchim pottam bhoronant . Tem jevonn 
hatan jeunchem poddta . Mhojem jevonn ... 
( Yeta ambroz chav gheun ) 


Ambroz : 


Avoy itle sokallim fuddem jevonn ? Amchi azun 
chavuch piyeun zaunk na , ani ho jevnnak ubo 
zala . Toxem zalear ho chav piyeun aila astolo . 
Chol ti chav piyetam . ( Chav gheun ambroz 
bhitor veta ) . 
Ani itle sokallim fuddem jevonn ... 


Danzil : 


Borges : 


Randunk na , tem hanv zannam . Hindi bhaxen ek 
mhonn'nni asa , Samajnewaleko ishara kafi hai , 
Mhonnche somzonni asloleak khunnach kelear 
puro . 


Danzil : 


Are baba , hanv tujem somzunk na , oso voparimni 
uloyta . 
' Zor roddta pejek ' hi adleanchi ek opar asa . 


Borges : 

Danzil : 


Somzolom , somzolom , atam somzolom . Jevonn 
vaddpachem kam ' bailanchem . Hem kam ' mhoji 
dhuv kortali , punn ti Bangalore meeting - ek gelea . 
Kaim nozo hanv ditam . ( Danzil bhitor veta ) . 
Haka zor aila ani ho pez jevpak hanga aila . Baba 
sang kosli pez korum , bhata tandllanchi vo 
bolom ' tandllanchi ? 


Ambroz : 


Borges : 


Ambroz : 


Borges : 


Cyril : 


Chup rav , tem tuka somzopachem na . 
Enge jevnna ani sondach peje hobro , muj ' pottant 
poddpana , hany bazar haddunk gelear boro . 
( Ambroz veta ) ( Borgesak fon yeta ) 
Hello , ham , ham , ham , hem polle raj don 
disanchem . Konnakuch N.O.C. divpachi goroz 
na . ( Hanga yeta Cyril mike gheun hatant ) . 
Excuse me sir ? Tumchi gaddi bhair polleli mhonn 
hany bhitor sorlom . Sir , mhaka tumchim donuch 
min'ttam diyat . Kalchea newspaper - acher 
chhapun haddlam , sir , amchea Gõyant 54 illegal 
mines asat , ani tanchem gelea Marsant 
permission somplam . Ministry of Forest and 
Environment - an tem approve korunk na , nhoy 
mhonn taka N.O.C. na . Sir , you being Minister 
of Mines tumi kitem action ghetlam ? 
Amchi National party . Hanvem mhozo report 
C.M. - a vorvim High Command - ak dhaddun dila . 
They will take necessary action . 
Sir , amchea ganvchea voilea vaddeavelea 
dongrar ran'votti zonavoram jiyetat . Thoim 
Danzil saibachi ek mine suru zalea , taka Central 
Ministry - chem permission asa vo na , to tumi 
tumchea riskar ti mine suru kelea ? 


Borges : 


Cyril : 


Borges : 


No comments . 

Cyril : 


Punn Sir , I take press conference with regards 
( Danzil beer case gheun yeta ) 
Tujem jevonn ... 


Danzil : 


Cyril : 


Jevonn , anik beer case - int . What a surprise . 


Danzil : 


Tem tuka poddunk na . Konn tum ? Tum hangasor 
kiteak aila ? 


Cyril : 


Hanv hangasor Minister Borges - ak mellunk ani 
tuka vicharunk ailam , Gram ' Sobhen ghetlolo 
tharav , Aitarachem mining bond dovorpachem , 
tunvem kiteak pallunk na ? 


Danzil : 


Tum mhaka vicharunk konn , ani hachi tuka kosli 
oddchonn zata ? Hany mhaka zay tednam 
mhojem mining chalu dovortolom . 


Borges : 


Zalear tum hache voir kitem sangunk sodta ? 


Cyril : 


Mr. Danzil , tujem mining bekaidexir cholta , ani 
tacho dhul'l utpon zata . Tache vorvim , 
ghorancher ani zhaddancher dhul'l bosta ani 
akhench poryavoronn bigoddta . Mon'xank 
duyensam pidda zatat , mon'xank bhonyunk 
meklleponn asona , ani te trucks itle rostin ... 


Danzil : 


Puro kor , tum amkam sermanv sangunk aila ? 


Cyril : 


Borges : 


Sermany nhoy . Fattim Gram ' Sobhent ami hem 
bekaidexir mining asa tacher nixedh marlolo ani 
Aitarachem tumchem mining ani te trucks bond 
korunk nirnnoy ghetlolo , punn tumi ... 
Punn atam kitem zalem , tujean kitem korunk zata 
titlem - i tum kor . Hanv polletolom tum kitem 
kortolo to . Mr. Danzil , Mr. Borges astana , 
Minister of Mines astana tunvem kainch 
bhiyevpachi goroz na . Tujean korunk zata tem 
tum kor , tujean kainch korunk ghoddchem na . 

Cyril : 


Danzil : 


Cyril : 


Va ... itli him'mot tuka ? Mr. Danzil , aiz Aitar , 
tujem mining bond asunk zay aslem , punn 

aiz 
fantodder thaun tujem mining chalu dovrun , 
trucks rostin choltat , mon'xanchi tankam porva 
asona . Aiz ek truck rostin choloun chear 
bhurgeank zokhmi keleant . 
Zalear hany kitem korum ? I am not a competent 
authority .... go to the police , they will take action 
ani somazachea prosna voir mhojea bongleant 
yeun mottean mottean bobatt marun mhozo 
pressure vaddoynaka . Tuka somazache 
bholaikechi kallji asa , punn tum bob marta 
tatunt mhoji bholaiki bigoddta . 
Kitle sompeponnim tum uloylo . Aiz tujem 
mining bond aslolem zalear truck - acho obsoeg 
zaun chear bhurgim zokhmi zaunchim naslim , 
ani ho obsoeg ghoddlo to mining truck zaun asa 
tuzo . Hem tujem bekaideachem mining ani rostin 
choltolea tujea truck - ancher hanv case file 
kortolom , ganvchea lokank zagoytolom , goroz 
poddlear rostear haddtolom , bhuk hartal 
kortolom , Press ani Media - k sangtolom ani tuka 
bud'd xikoyle bogor kednanch ravchom na . 
Vetam hanv , mog asum - di ( Cyril veta ) . 
Danzil , tum politics - ant bhitor sorpacho asa kay 
kitem ? Sarko potilitician - a bhaxen uloylo . 
Tem borem asa , punn ho atam kitem uloun gela 
tem aikolam nhoy ? Minister saib , mhaka tuzo 
adhar zay . Now the ball will go in your court . . 
Jevonn vaddlolem asam , pallo di ... 
Poristhiti bori gombhir asa , tum zanna mhojem 
ani Home Minister - achem borem vochona . Torui 
punn hanv polletam kitem korunk zata tem . 
Vaddlolea jevnnak pallo divop hench mhojem 
politics . 


Borges : 


Danzil : 


Borges : 


DUSRO PODD'DDO SOMPTA 

TISRO PODD'DDO 


Ghor Milagrinachem : asun Milagrin ani Cyril , uprant 

yetat Borges ani Danzil . 
Milagrin : Baba , hanvem aikolam , sokallim truck - acho 

obseog zaun chear bhurgim zokhmi zaleant 
mhonn . 


Cyril : 


Hoy mãy , aiz Aitar aslo , ami Gram ' Sobhent 
nirnnoy ghetlolo Aitarachem mining bond 
dovorchem , mhonntoch mining truck - ui bond , 
magir amkam Aitarachem meklleponnan 
bhonvunk melltolem mhonn . Sodanch ttripi 
marun , te truck - anchem maintenance kednam 
kortole . Aiz Aitar , mining chalu dovrun subez 
ttripi mellunk zay mhonn truck rostin cholounk 
lagle ani osoch rostin choltolea truck - acho 
obsoeg zaun chear bhurgim zokhmi zalim . 
Baba , tea zokhmi zalolea bhurgeanchem kitem 
zalem ? 


Milagrin : 


Cyril : 


Mãy , ami 108 ambulance apoun haddun tankam 
hospitalant vhorun tancher ilaz kelo ani atam tim 
borim asat . Upranthany te mine - ichea 
patranvaxim gelom , zalear to ani Minister 
koslem tori bag ekamekachea hatant ditale . 
Koslem tem hany nokllom , punn tem bag 
duddvanchem zaum yeta . I will expose these 
people . Hanvem tachea kanar obsoegachi khohor 
ghali , zalear to patranvani Minister mhaka 
sangtat , mhoje lagim zata tem kor mhonn , apunn 
bhiyenant mhonnun . 

Milagrin : 


Baba , te duddvankar monis amchea sarkeanchem 
tanche fuddeant kitem cholta ? 


Cyril : 


Kitem cholta ? Zalear mãy , tum kitem mhonnunk 
sodta , hem sogllem vaitt zata tem ami hat 
pangrun pollevpachem . Hatunt amchi oskot'tay 
asa . Mãy , hanv tancher complaint kortolom , 
lokank ektthaytolom ani tankam bud'd 
xikoytolom . Mãy , amcho samball amich korunk 
zay . Tankam niti fuddeant ube kortolom . Mhaka 
kiteak poddlam oxem ami chintlear amich 
fottovtolim ani te zoitivont zatole . 


Milagrin : 


Xabas mhojea puta , mhozo tuka soglloch adhar 
astolo . Ho tuzo xapay ek suttke zhuzari . Gõyak 
suttka diunk to zaito vavurlo ani suttke pasot 
tannem aplo jiv sompoylo . Tosoch tuzo pay , 
military - nt tannem Bharot amchea desachi 
rakhonn korunk , border - icher aplojiv sompoylo . 
Tench rogot ani him'mot tuji asa . Voch fuddem 
ani lokanchem boreponn kor . Tum zanna mhojea 
puta , 1961 vorsa Purtugezanchea hatantlean 
Gõychi suttka zali , ani atam 50 vorsam bhortat . 
Mãy , hem hanv aikun zannam . 


Cyril : 


Dusro Kant 


Milagrin : 


Purtugezantlean Gõychi suttka zali , 1961 tem 
voros zaun aslem , 
Xapayn bapayn tujea , zaitech vavrun amchea 
desa pasot rogot varoylem 
Aplem boreponn , tannim chintunk na , Gõychea 
somazak borem korun dakhoylem , 
Bhiyenastana te fuddem sorun , desa pasot jivit 
sompoylem . 

Chorus 
Pay xapay bhaxen mhozo vavr , umedin fuddem 


Cyril : 

vhortolom , 
Vankddea rostean choltat tankam , niti fuddeant 
ube kortolom 
Mãy , tum dhasti vinnem rav , tumchem nany 
hanv samballtolom 
Pay xapay bhaxen , vavr fuddem vhorun , desa 
pasot zhogoddtolom . 


Cyril : 


( Kant sompta ) 
Mãy hanv bhitor vochun fresh zatam . ( Cyril 
bhitor veta ) ( Danzil ani Borges yetat ) 
Dev bori sanz dium Milagrin . 


Danzil : 


Milagrin : 


Borges : 


Tukai Jezu kurpa dium . 
Tuzo put Cyril ... 
Mhozo put bhitor asa . Baba Cyril , polle tuka 
konn mellunk aileat . 


Milagrin : 


Cyril : 


Konn aileat mãy ? ( Cyril bhair yeta ) Konn , Mr. 
Danzil ani Mr. Borges ! Surprise , ojap zalom 
polleun tumkam hea mhojea gorib ghorant . 
Sokallim ami tuje lagim ragan uloyleat mhonn 
ami tuje lagim mafi magtat ani ho lhan - so gift 
tuka ditat . 


Danzil : 


Milagrin : 


Gift , ani koslo gift tumi mhojea putak diunk 
aileat ? 


Borges : 


Ho gift zaun asa tujea faideacho . Polle Cyril , tuka 
tea ganvchea lokanchem kiteak poddlam ? Ghe he 
10 lakh ani tum tujench polle . Hi tuka girest 
zavpachi bori sond zaun asa . 
Tum mhaka 10 lakhanchi lonch diun tumi mhaka 
vikto gheunk sodtat ? Hea ganvchea lokancho 
visvas mhojer asa , to tum toddunk sodta ? Te 
hozar lok trasant poddun tumi mhaka sukh diunk 

Borges : 


sodtat ? Judasan 30 nanne gheun Jezuk vikun dilo , 
toslo visvas ghatki Judas zaun hany mhojea 
ganvchea lokank kednanch ghat korchom na , ani 
tanche xirap mhoje kuddik lagunk diunchom na . 
Tum kitem Jezu zaun ganvchea lokank boreponn 
korunk sodta ? Zanna za , borem kortoleak borem 
kednanch mellona , na zalear polle , Mahatma 
Gandhi - n sotyagroh korun aple kuddik tras diun 
British - am koddlean suttka melloun ghetli , zalear 
mhaka sang taka kitlem boreponn mell'lem ? 
Naturam Ghodsen taka jivexim marlo . Abraham 
Lincoln to zaun aslo , tannem khapreank 
boreponn korun dilem , punn takai babddeak 
faran marlo . Zalear , tum kitem Jezu , Gandhi ani 
Lincolna bhaxen leader zaun porjek boreponn 
korunk sodta ? 


Cyril : 


Jezu , Gandhi ani Lincoln mahan monis vortovle . 
Tankam mhaka sor korunk zaina . Hany ek lhan 
monis , tancheach pavlamni cholun ganvche 
porjechi seva kortolom . 


Danzil : 


Zalear tuzo xevott kitem zatolo tem tunvem 
chintlam ? 


Milagrin : 


Hea fottvacher tumchi nodor marat . To zaun asa 
mhozo sasupay . Gõyche suttke pasot to bharim 
vavurlo ani desa pasot aplo jiv sompoylo . 
Tannem aplem borepon kednanch chintunk na . 
Hacher nodor mar , to zaun asa mhozo ghorkar ... 
Bharot desachi rakhonn korun ximer 
dusmanachea gulliank bolli poddlo . Tannem - i 
aplem boreponn kednanch chintunk na . 
Polle Milagrin , Cyril zaun asa tuzo ekttoch put , 
tuzo dhir ani adhar . Faleam taka kitem - i vaitt 
ghoddot zalear ? 


Borges : 


Milagrin : 


Na , Cyril zaun asa mhozo ekttoch apurbayecho 

Danzil : 


put , mhozo dhir ani adhar . Tor hany taka kainch 
vaitt zaunk diunchem na . Taka kainch vaitt 
korinakat . Hany tumchea pãy poddtam oxem 
( avaz motto korun ) mhonnun hany tumchea pãy 
kednanch poddchem na . Jezu Krist patkeanchi 
suttka korunk Apunn khursar melo , toxench hany 
mhojea putak lokanchea boreponna khatir diunk 
toyar asam , kiteak mhaka khatri asa sorgincho 
Bap tachi rakhonn kortolo mhonn . 
Zalear tum kitem somzota , tuzo put kalljidar 
mhonnun ? Zanna za , ami zaun asat podvedar . 
Ani tum zannam Milagrin , amchean ekach 
khinna bhitor tujea putak nattak korunk zata . 
Hoy ami ddongi ani fotting . Cyril , aiz sokallim 
tunvem mhojem video recording kelolem . You 
wanted to expose me to the public . Where is the 
original data . Camera - ntli C.D. khoim ? Hi polle 
( C.D. dakhoyta ) ( fon vazta ) Take the call . 


Borges : 


Danzil : 


Cyril : 


( Aikota ani shock zaun uboch urta ) 


Danzil : 


Kitem zalem ani fonar kitem aikolam ? 


Borges : 


Hany sangtam tuka , tunvem kitem aikolam tem . 
G.K.V. channel - antlean tuka terminate kelo . 
Mine jitli kholayen bhitor veta , tiche - von 
kholayen amchim pavlam pavlolim asat . Bara 
vorsam zalim hanv hem Mining Department 
samballtam . Azun pasun konnuch mhoje virud'd 
uloylo na , punn mhaka virodh korunk tum asa 
poilo monis . Ha - ha - ha - ha . 


Tisro podd'ddo sompta 


INTERVALL 

CHOVTO PODD'DDO 


. 


( Bonglo : asun : Danzil , Ciela . Yeta Cyril , uprant Raj . Te 

uprant Ambroz ani Janit ) 


Danzil : 


Polle bay Ciela , mine - ichem permission , amkam 
azunui mellunk na . Torui punn hem amchem 
mining chaluch asa . Hanvuch nokllom hem 
permission amkam kednam melltolem tem . 
Amkam permission diunk na mhonn ami oxinch 
boslim zalear amcho fuddar kitem ? 


Ciela : 


Daddy , sot tujem , amchem permission Mars 
2010 pasun aslem , tem Ministry of Forest and 
Environment hannim renew korunk na . Ami 
amchem mining chaluch dovorlam . Just imagine , 
Mars 2010 tem aiz Setembr 2011 porian , zori tor 
amchem mining bond aslolem zalear kitle 
kamdar bekar urche nasle , ani te kitem khatole 
asle ? Aple familik koxe postole asle . Truck loan 
ancher kaddlole asat . Loan koxe farik kortole 
asle ? 


Danzil : 


Ciela : 


Sarkem tujem bay , Cyril lokank fuddem ghalun 
bob marta , mining bond korat , mining bond korat 
mhonn , punn hea mining - acher jiyetolea 
ghorabeanchem tannem chintlam ? 
Punn daddy , ami amchem illegal mining chalu 
dovrun , tanchem toxench amchem - i posonn 
kortat . Daddy , ami excessive mining korun 
thoddeach mhoineam bhitot zaitem min export 
zaun amkam zaito faido zala , hem sogllem 
boreponn zata fokot Minister Borgesacho adhar 
mellun . 

Danzil : 


Bay , tum Ihanuch astana tuji mummy sompli , te 
uprant , hanvem tuka koslench dukh dinastana 
lhan aslolem vhodd kelem , khub xikoylem . Aiz 
tum mhaka , mhojea mining - achea dhondeant 
tuzo zaito adhar dita . Punn mhojem bay lhan 
aslolem vhoddlem zalem , tem hanvem mat punn 
chintunk na . Hanv mhojea dhondeantuch urlom . 
Atam mhojem bay vaddun kazarachem zalam . 
Hanvem tuzo fuddar korun diunk zay . Sang bay , 
tuzo konn nhovro asa ? Bhiyenaka bay , hanv tuje 
khoxer add yeunchom na . 
Hoy daddy , mhozo nhovro asa . Ami ekamekacho 
khub mog kortat , ani aiz to amger yeuncho asa . 
Khorench bay Ciela , hany kitlo khuxal . Hanv 
somzotam tuka ani amchea ghorabeant sobta 
tosloch bhurgo tunvem vinchun kaddla 
mhonnun . ( Yeta Cyril ) 


Ciela : 


Danzil : 


Cyril : 


Mhojean bhitor yeunk zata ? 


Danzil : 


Cyril : 


Konn tum ! Ani hanga kiteak aila ? 
Tumkam vicharunk ailam , fattim 
ghosghoxeamni pavs poddun mine - ichem udok 
xetamni ani kullagoramni vochun xetam ani 
kullagoram piddear zalolim . Tednam , tumi 
tankam compensation diunk tharaylolem , ani te 
mine - ichem udok porot vochpachem addavpak 
tharaylelem . Punn aiz pasun tem udok addavpak 
kosloch proitn korunk na , nhoy mhonn luksann 
zaloleank tumi compensation diunk na . Hem 
sogllem chol'lam tem kitem , tumkanch jiyeunk 
pott asa , ani tankam pott na ? 
Hey , tujem tondd samballun uloy . Hanvem 
lokank diloli bhas , puri korchi oxem na . ( Danzil 
bosta ) 


Danzil : 

Cyril : 


Ani lokancheo udok piyevpacheo zhori pasun 
piddear zaloleo asat . Xetam piddear zaun , 
gorvam rakhnne aplea gorvank chorvak khoim 
vhortole , hem mat tori chintlam tumi ? 


Ciela : 


Zalear hem lokanchem vojem tum tujea mathear 
gheun kiteak bosla , ani amkam - i tea koxttanchem 
vojem amchea mathear ghevpachem na , ani tum 
jea compensation - achi khobor korta nhoy , ami 
duddvanchim zhaddam haloynant . 
Punn tumi lokanchea pottar pãy dovrun , tanchem 
rogot piyetat ani tumcheo duddvancheo tizoreo 
bhortat . 


Cyril : 


Ciela : 


Kortam kortam tujem ulovp xime bhair pavlem . 
Tuje lagim ulounk mhaka pasiens na . Nimannim 
mhojim donuch utram aik , get out ..... 
Vetam hanv , hangasor ravunk yeunk na . Mhojim 
i donuch utram aik , mog asum - di . 


Cyril : 


Ciela : 


( Cyril veta ) oh you ! ... ( yeta Raj ) 


Raj : 


Hay Ciela ... 


Ciela : 


Raj , tum ailo ? Tuka polleun hany kitlem khuxal 
zalem . Tum zanna Raj , amchea mogachi khobor 
hanvem daddy - k sangli ani to rokhddoch raji 
zalo . Daddy , ho zaun asa mhozo nhovro , Raj . 


Danzil : 


Ciela : 


Raj , tuka polleun hany chodd khuxal . Borem 
tumi uloyat , hanv bhitor vochun yetam . ( Danzil 
bhitor veta ) . 
Pollelem Raj , mhozo daddy kitlo khuxal zalo to 
tuka polleun . Ani hanvem tuka sangunk naslem 
daddy mhoje khoxier kednanch add yeuncho na 
mhonn . 

Raj : 


Hanvem zalear kednanch chintunk na tuzo daddy 
itlea sompeponnan mhaka manun gheunk raji 
zatolo mhonnun . 


Ciela : 


Raj , anik chodd vell korchim nhoy ami 
rokddinch kazar zaum - ya . 


Raj : 


Why so hurry ? Itle vegim kiteak ? Thoddo temp 
ravum - ya ami . 


Ciela : 


Na Raj , mhojean anik ravunk zaunchem na , 
kiteak hanv tujea bhurgeachi mãy zaunchi asam , I 
am pregnant ... 


Raj : 


Kitem ! 


Ciela : 


Hoy Raj , amchea mogacho khell xime bhair 
pavlo ani oxem ghoddlem . Dekhun , vell piddear 
korcho nhoy . Mhozo daddy zalear mhaka 
veginch kazar korunk sodta . Hoch soyeg boro . 
Raj , kitem chint'ta ? Tum khuxal nhoy ? 


Raj : 


Ham hoy , hoy , Ciela , hany kazar zaunk toyar 


asam . 


Ciela : 


Khorench ... 


Raj : 


Mhojem condition asa . 


Ciela : 


Condition ani koslem ? 


Raj : 


Ciela : 


Ami kazar zaunche adim soglli daddy - hi 
girestkay mhojea nanvar korchi poddtoli . 
Hem tum kitem uloyta Raj ? Daddy - chem kitem 
asa tem sogllem mhojem , ani jem kitem mhojem 
tem ami kazar zatoch tujench zatolem . 
Toxem nhoy Ciela , mhaka dubav lagla tumche 
sarkea girest monxancho , uprant mhaka fottoyt 
mhonnun ani ami zalear daddy - chi girestkay 
mhojea nanvar keli zalear , atam kitem asa ti tuji 


Raj : 

zatoli nhoy . Jem kitem tujem tem mhojem ani jem 
kitem mhojem tem tujem . 
Borem baba , girestkay tujea nanvar zalear tujea 
nanvar kor mhonn hanv daddy - k sangtam . To 
fattim sorcho na . 


Ciela : 


( Hanga yeta Ambroz ani Janit , ani janit 
pregnant asta ) 


Ambroz : 


Raj , tum inga amge baba bogle sirise yeila vo 
bizness korpa yeila ? Kes ' asa bab , tum , ani tuge 
bail ani kex asa ? 


Raj : 


Ham ham .... borim .. borim ... 


Ciela : 


Ambroz : 


Tum kitem piso zala ? Raj mhozo nhovro ani ami 
kazar zavpachim asat . 
Kazar zavpachim asat ! Bay , to kazari . Teka bail 
ani 5 vorsancho cheddo asa , Don Bosco Sulcorna 
iskolant veta to . Baye , hanv Sulkorna farmam 
narl haddunk voitam nhoy , tinga bogleku ghor 
asa tengelem ani tege bail kitu bori go , jevonn , 
chav dilea bogor sonna . 
( Yeta Danzil , ani aikota ) Kitem , Raj , tum 
kazari ? Ani tuka bhurgo asa ? Hem hany kitem 
aikotam ? 


Danzil : 


Raj : 


Na , na , to fott sangta . Hany taka vollkhonam . 


Ambroz : 


Na mhonn ani vollkhona mhonn mhaka sangota . 
Sam Pedru bhaxen negar voita mure tum ..... 


Janit : 


Raj , tum kitu pavtti kazar zaunk sodita , kitu bailo 


zay tuka ? 


Ambroz : 


Hoy , mhuko eku bail asa ti samballunk zaina . 
Atam ani double zalo asa ti . 


Janit : 


Baye naddum yeilolo , zotem gheun tondd 
dhaddayn ... 

Ambroz : 


Rav , rav , slow , slow , tondd dhaddavpa zotem 
kann hanv dit ' tuka . ( Janit Rajak marunk veta ) . 
( Rajak dhorun ) Zalear sang Raj , tum kazari ? 
Ani tuka bhurgo asa ? 


Ciela : 


Ambroz : 


Hoy baye , kazari . 


Ciela : 


Raj , tunvem mhaka fottoylem , khoinchea bhesar 
haddun tunvem mhaka ubem kelem , atam hany 
somaza mukhar koxem vochum . Daddy hany 
fottovlem . Kainch khobor kaddinastana hanvem 
pavl marlem . Hanv atam kitem korum ? 


Danzil : 


( Yeta Danzil ) Dolldirea , fotting , mhoje dhuvek 
naddunk ailolo . Borem zalem Ambroz vellar 
pavun sot kitem tem ugtem zalem . Khoddsor 
mhojea dolleam mukhavelo . Bay , tum 
roddonaka . Borem zalem sot kitem tem ugtem 
zaun . Hanv tuka boro bhurgo sodun kazar 
kortolom . Mhojea 

friend - anche zaite bhurge asat . 
( Raj veta ) 
Daddy , hanv dusrea lagim koxem kazar zatolem . 
Hanv chuklem daddy , mhaka maf kor . Daddy , 
hany Rajachea bhurgeachi avoy zaunchem asam . 


Ciela : 


Danzil : 


Bay , hem tunvem kitem kelem ? Hi kosli 
loz . ( Danzil - ak attack yeta ) 


Tisro Kant 


Ciela : 


Sukh mhojem tunvem vhelem chorun 
Avoyponnacho bhes diun mhaka eksurem 
dovrun 
Chinti daddy - chi girestkay aplea nanvar korunk 
Kazari mhonn , koll'lem , fotting , monis tum 
darunn 

Ciela : 


Chorus 
Daddy sangata hany aslem sukhan 
Bhurgem jivit mhojem kallokhant . 
Soitan mhonn konn zanna , ailo Anjeachea rupan 
Borem tujem zainaka , ghalem mhaka dukhant . 


( Kant sompta , podd'ddo denvta ani 

chovto podd'ddo sompta ) 

PANCHVO PODD'DDO 


( Ghor : Milagrinachem : Cyril , Bombo ani Milagrin . 

Uprant yeta Borges ) 
Cyril : Bombo Suzra , hem ek representation hanvem 

borovn toyar kelam . Hantunt boroylam ki kitle 
xech xenkdde vorsam adim thaun tumi tea 
dongracher rabito korun asat . Ran'votti 
zonavoram chukun pasun tumi ravtat thoim 
pavonaslim . Punn atam , hem mining komes 
zaloleak , kitlim - xinch zonavoram tumchea 
ghoramni vochun tumchea familink tras kortat . 
Tumchim pikam te ran'votti hot'ti pasun piddear 
kortat . He bhuyeche niz put te tumi . Sorkaran 

hatunt lokx ghalun tumkam nit melloun diunchi . 
Bombo : Borem asa baba , punn hem sogllem tunvench 

amchea lokank sanglear borem zatelem . Ami 
kaim don utram borounk nokllo . Amche vangdda 
tumi yetat , uprant ami tumkam ghora haddun 

pavoytat . 
Cyril : Tachi kaim goroz na . Hany tumche borabor 

yetam . 


Milagrin : 


Puta , tuzo xapay sangtalo , jednam amchea 
Gõyant Lohia aplo ixtt Juliao Menezes - achea 
ghora Assolna ailolo , tednam tachei krantichem 
ek apnnachem khaxelem planning aslem mhonn . 
Tum - i tech vatten pavl marta tem polleun kalliz 
khuxen bhorun yeta . Amchea Gõyant ho zo 
kallokh poddlolo asa to tum tumchea chimtti bhor 
uzvaddan pois kortolo mhonn khoxi asa . 

Cyril : 


Mãy , vatt kantteanchi asa punn amchea proitnank 
zoit mellot tor amchem Gõy sujalam sufalam 
zatolem . Nehru , Bandodkar , Jack Sequeira 
hannim pollelolem sopon xarti pavtolem . 
Bombo , tumche lok hea representation - acher 
asinad kortole mure ? 


Bombo : 


Milagrin : 


Hoy baba , ami atam ubontor poddleat punn 
sorkar amkam nit melloun ditolo nhoy ? 
Bhavamno , zanna zayat , eke ostorechea kusveant 
ek bhurgo zolm gheta . Ti ostori tea aprubayen 
bhurgeak aplem dud diun vaddoyta . Ti tacho zata 
titlo samball korta . Punn zanna zayat , tem 
bhurgem roddle bogor te ostorek gomona ki aplea 
bhurgeak bhuk laglea mhonn . Hem 
representation submit kortoch sorkarak zag 
yetoli . Punn motint dhorat , Rome was not built in 
a day , mhonnche , Roma xar eka disan bandun 
zaunk naslem . 


Bombo : 


Amcho atam fokot Cyril babacher visvas . Toch 
amcho adhar . ( Yeta Borges ) 
Cyril , mhojean bhitor yeunk zata ? 


Borges : 


Cyril : 


Tum ? Tumi ? Yeyat , yeyat . 


Borges : 


Cyril , tum sodeak GKB channel - ant na . Punn 
hem polleun mhoji mhakach loz dispak lagli , 
khorench sangtam . I was misguided by the 
mining lobby . They used me . Punn atam hanvem 
tharaylam hanyhe tumche chollvollik 
patthimbo ditolom . Tumi mhaka vinchun dilo 
Vidhan Sobhe khatir , tumche prosn suttave 
korpak . Punn zata tem zaum . Hanv Borges hea 
tujea ghorant , hea gonvlli bhavam mukhar 
tumkam utor ditam ki hany tumche sangatak 
asam . Aichean amcho ekuch programme 

Cyril : 


Borges : 


tumkam neay mellounk ditolo . 
Minister saib , Tujim duka mhaka manngeachim 
koxim laglea . Election lagim pavlam dekhun hi 
policy tunvem apnnaylea kay kitem ? 
Tum uloy , tuka ulovpacho purnn odhikar asa . 
Kiteak tea Danzilachea sangnneamni hanvem 
tuka GKB channel - antlean kaddun uddoylo . 
Punn sot sangtam , gelea don disam bhitor hany 
mining - an piddest zalolea zageancher bhonvun 
ailom . Khub vaitt dislem . Cyril , hanv mhojea 
bhogsonnem magunk sodtam . Tumchea 
tornatteam ixtta soit hany ho prosn Vidhan 
Sobhent sorkara mukhar manddtolom . 


Milagrin : 


Cyril , taka apli chuk gomun aili . Ami tachea 
utracher visvas dovrum - ya . Kiteak tor tuka hi 
chollvoll soglleank sangatak gheunuch chalik 
lavpak zay . Oxem somoz hem tujea zoitachem 
poilem pavl mhonn . 


Bombo : 


Minister saib ki jai . 


Borges : 


Jai mhojem nhoy , tor tem tumchem . Jednam 
tumche prosn suttave zatole to dis astolo khoro 
zoitacho dis , ani to dis atam pois na . 

( Podd'ddo denvta ) 

SOVO PODD'DDO 


Ghor Milagrinachem : asun Milagrin , Cyril . Uprant yeta 

Danzil ani Ciela ani te uprant yeta minister Borges 
Milagrin : Bab Cyril , Borges - achea election - acho prochar 

korunk tum bharim vavurlo . Hanga meeting , 
thoim meeting , haka mell , taka mell oxem korun 
ani lokancho support gheunk tum khub thoklo , 
atam election zaun Borges tuje vorvim nivddun 
ailo . Baba , atam tunvem thoddo visov gheunk 

zay . 
Cyril : Mãy , Borges nivdun aila mhonnun , hanvem 

visov ghevop nhoy . Disan - dis hea mining - a 
vorvim lokank kosle na kosle tras zatat , atam 
hanvem lokank dilolem utor pallunk zay . 
Khorench , Borges - ache dolle Devan ugoddle , ani 
mining - a vorvim lokank kitle tras ani luksann 
zata tem taka dislem . He lokanche tras pois 
korunk tannem mhaka aplo adhar bhasaylo , 

mhoje thaim mafi magli . 
Milagrin : Punn baba , tannem tuka koslo adhar bhasaylo . 


Cyril : 


Tannem mhaka hea mining - a vorvim lokank tras 
zatat te pois korunk adhar bhasaylo ani goroz 
poddot zalear mine pasun bond korunk tannem 
mhaka utor dilem , fokot lokanchea boreponna 
pasot . 
( Yeta Danzil ) 


Danzil : 


Milagrin , hanvem tumkam kednanch aplim 
manun gheunk na , punn mhoje dhuve vorvim 
mhaka hea ghorant bhitor sorcho poddta , vaitt 

Milagrin : 


dista . Jem zalem tantunt mhoje dhuvechich 
vhodd chuk . Aiz kal amchea Gõykaranchim 
bhurgim fattim fuddem pollenastana , 
chintinastana , naka tem pavl martat . Kazaracho 
Sakrament ami nirmollponnan gheunk zay , 
vinchun kaddlolea sangatea lagim zoddpak zay . 
Danzil bab , mhoje sunecho bapuy nhonn tuka 
yevkar . Punn atam tem tuji dhuv urunk na . 
Sunechea rupan ti mhoji dhuv . Purtugez kaidea 
pormannem tuje estate - icher bhurgeanchoi 
odhikar asta , punn mhoje dhuvek 
fottingponnachea duddvanchi axea na . 
Bay mhojea , tuji mãy somple uprant Janitan ani 
hanvem tuka hatavoilea fodda pormannem 
samball'lem . Tuka kainch unnem poddunk diunk 
na . Punn tuzo ho bhes mhojean polleunk zaina . 


Danzil : 


Ciela : 


Daddy , avoy - bapay khatir dhuv hi sodanch porki 
asta . Aiz hany mhojea noxiban borea sangatea 
vangdda jiyetam . Good building doesn't make 
good school but good students make a good 
school . Mhoji sasumãy mhaka mhoje avoychea 
rupan bhettli . Mhojea utrak negar na vochpi 
ghorkar mhaka mell'lo . Zanna daddy , jednam 
hany rosteavelean cholun bhonytam tednam hea 
ganvche soglle zann mhonntat , polleyat Evagrio 
George hachi natsun yeta , polleyat tachi sun yeta . 
Desa pasot , Gõya pasot koslich axea dovrinaslole 
he monis , ani hanv tanchi sun . Mhaka tujea 
duddvam poros hea utrancho obhiman bhogta . 
( Bhitor sorta Borges ) 


Borges : 


Dev boro dis dium tumkam . 


Milagrin : 


Tukai Dev kurpa dium . Baba , tuka mhojim 
porbim , kiteak tum election jikhlo mhonnun , ani 
hany chodd khuxal . 

Borges : 


Cyril , hanv tuka kallzant thavn Dev borem korum 
mhonntam , mhojea election - a vellar tunvem 
mhaka tuzo zaito adhar dilo , ani aiz tukach lagun 
hany chodd motamni election jikhunk pavlom . 
Haný tuzo upkari ani kelolea vavrachi tuka 
mozuri mellunkuch zay . Hi ghe tuji mozuri . . 
Sir , hem kitem ? 


Cyril : 


9 


Borges : 


2 crores . 


Milagrin : 


2 crores ? Ani itle sogott amkam duddu kiteak ? 
Amkam nakat te duddu . 


Boreges : 


Milagrin , mon'xan vavr kelo mhonntoch , taka tea 
vavrachi mozuri mellunkuch zay . Tujea putan 
mhozo khub vavr kelo . Zori tor tujea putan mhoje 
pasot vavr korunk naslo zalear , hem election 
jikhpak mhaka ghoddie 5 crore khorch korcho 
poddtolo aslo . Punn mhojem kam ' lakham 
bhitoruch zalem . 


Cyril : 


Sir , he duddu mhaka nakat punn lokanchea 
boreponnam pasot ami te khorchum - ya . Sir , atam 
ami zata title vegim kamak lagunk zay ani porjek 
dilolem asvason ami puray korunk zay . 
Take it easy , Cyril . 


Borges : 


Cyril : 


Sir ... tum mhonntai take it easy . Punn he ganvche 
lok mhaka vichartole , tumi diloli bhas ... 


Borges : 


Ami diloli bhas ? Ha , ha ha , ha , election - a vellar 
ami zaiteo bhaso ditat , punn election jikhle 
mhonntoch diloleo soglleo bhaso pallcheo oso 
amcho kaido asona . Election - a vellar oxeo bhaso 
diunk hem zaun asa amchem politic . 
Punn sir , hem tum kitem uloyta , tum fokanddam 
ba korina nhoy ? 
Fokanddam nhoy , politician kednanch 
fokanddam korinant . I am serious . 


Cyril : 


Borges : 

Cyril : 


Punn sir , ami lokank bhas diloli ani tuje pasot 
hanvem lokancho support maglolo tuka nivdun 
haddunk , kiteak tum tankam boreponn kortolo 
mhonn , tanche prosn suttave kortolo mhonn . Ani 
hem oxem ghoddona zalear mhaka hea ganvant 
bhonyunk tondd aschem na . 


Borges : 


Tea lokanchem tuka kiteak poddlam . Polle Cyril , 
tum bekar asa , he 2 crore ghe ani tujem koslem 
tori business suru kor . 


Milagrin : 


Tosle haramanche poixe business korunk amkam 
nakat . Tea poixeancher Devacho axirvad asona , 
punn Devachem maldisanv ani lokanche xirap 
astat . 


Cyril : 


Borges : 


Sir , hem tum chodd vaitt korta . Mhaka tunvem 
trasant ghalo , lojent ghalo . Zori tor ganvchem 
boreponn tum korina zalear ganvchea 
tornatteank gheun hanv tuje virud'd chollvoll 
kortolom , jea tornatteamni tuka election jikhunk 
support kelolo . 
Tornatteank gheun mhojer chollvoll kortolo ? 
Sodeak tatuntlea panch tornatteank hanvem 
kamak layleat . Anikui thoddea zannank tantunt 
aspavpache asat . Zalear , tuka dista , te tornatte 
mhoje virud'd chollvoll korunk tuka support 
kortole mhonnun ? Kednanch na . Tea mining - a 
voile truck driver je tuje sangata asle te pasun 
tuka support korche nant , kiteak tanchea truck 
ancho thoddo - so loan hanvem tankam bhorun 
dila . Pottak laytoleancher konnuch virud'd 
zauncho na . Atam tuje sangata chollvoll korunk 
konn astolo ? Tum eksuro zalo . 


Ciela : 


Matso rav , daddy - chem business hany 
samballtam tednam thaun hany taka bes - borem 

vollkhotam . Tuje osle monis Vidhan Sobhent 
vochun soput ghetat , khorem ulovpacho . Uloytat 
tumi khorem ? Chint'tat lokanchem borem ? Na , 
tumi soglle politician toslech . Aiz zori tor tujea 
zagear tuje - von subej duddu moddun dusro konn 
vinchun ailolo zalear to - i ghoddie toxench 
korpacho so vorsam tum Mining Minister asa . Ho 
tuzo 4to term . Mhozo ghorkar jem kitem korunk 
mukhar sorla taka aiz na faleam zoit melltolench . 


Milagrin : 


Tumi kombeak dhampun ghalpacho proitn kelo 
zalear uzvaddpachem urchem na . Porzollit 
fuddarachi sokall aiz na faleam uzvaddtolich . 


Cyril : 


Aiz mhoje vangdda konn ascho na oxem tum 
mhonnta . Ho Setembr zalo . Agostachea 
mhoineant Anna Hazare - n aplea mhatarponnar 
upas kelo . Rajkarnneank dislolem hi chollvoll 
ami kainch nhoy koxi kabar kortole mhonn . Punn 
kitem zalem ? 12vea disa Bharot desache Lok 
Sobhen tacho tharav pas korcho poddlo . 
Very good , dhovi topi ghali mhonn konn Anna 
Hazare zaina . 


Borges : 


Cyril : 


Hany Anna Hazare zavpak sodina . Punn tache 
pasun hanvem tacho vichar ghetla . Tannem 
sanglem Bharot des svotontr zaun vorsam zalim , 
punn zay toxem zaunk na . Punn tuje osleamni 
amchem Gõy kabar kelem . Hi cholvoll hany 
fuddem vhortolonch . Tuka dista asot hanv eksuro 
asam mhonn . Punn mhaka visvas asa amkam zoit 
melltolench . Kiteak tor atanchea tempar tornatte 
mukhar sorleat . Zori tor amche Gõyche tornatte 
susegad oxem tumkam dista tor ti tumchi chuk . 
Soglle zage zal'le asat . Tuka rokddench 
gomtolem konn eksuro polle tem . 


Sompta 

Tachem khorem nanv Joaquim Fernandes . Tiatr 
mollar taka Jack de Vasco mhonn ollkhotat . Tacho 
zolm ' 22 November 1950 disa , Vasco hanga zalo . 
Tachem mullavem xikop Vasco - chea St. Andrew 
Iskolant zalem . Xikta astanach taka kantaram gavpachi 
avodd nirmann zali . To kantaram svota rochun gaytalo 
ani syotakuch xabaski melloytalo . Pirayechea 8 
vorsancher tannem sorgest NELSON hachea 
" GHORABO " hea tiatrant kantar mhonnun tiatr yatra 
suru kel'li . Tacho tallo ani mhonnpachi tora polleun 
sorgest Conception - an taka ' Jack de Vasco ' hem nany 
dilem . 

Tannem 15 vorsache pirayecher thaun 
Jack de Vasco gombhirtayen tiatr machiechiseva suri keli . 

. To 
kantaram gavunk laglo . Tednanch tannem " KHUNI " ho 
poilo tiatr Legion of Marie - chea bhurgeank gheun 
palkar haddlo . Uprant 1974 vorsak Felcy , Christopher 
Albuquerque , Annie Quadros Diana , Querobin , Nel 
Con - Ant , Tony Sax , Jepshis Hitler sarkea nany'vostea 
kolakarank gheun " MOG PELEACHO " ho tiatr 
machier haddlo . Tea uprant tannem fattim pollelem na . 
Anik 13 tiatr tannem machier haddle . 1976 vorsak 
tannem Zacarias ani Francis hanchea sangatak trio set 
ghoddlo ani tankam nanv poddlem ZAC - FRANK - 
JACK ani tannim boro Trio mhonn Gõybhor nanv 
zoddlem . 

Tannem Kala Akademichea spordhamni vantto 
ghetla ani segit 5 tiatr machier haddle , te oxe : " RAGAN 
KAZAR MOGAN DIVORCE " " TUJI VOKOL MOJI 
BAIL " " EKSURO " VONUPKAR MON'XACHI ZAT " 
ANI " GHORABO " . 

Tannem zaitea dusrea digdorspeanchea tiatramni 
bhag ghetla ani Reddio ani TV - cherui apleo karyavolli 
sador keleat . 

Taka boro kantorist mhonn inamam mell'leant . 
Voice of VASCO spordhent taka dusrem inam favo 
zal'lem . 

Konknni bhas unchlea panvddear pavchi oxi itsa 
aslolea Jack de Vasco haka Dalgado Konknni Akademi 
boro fuddar anvddeta . 

